

**වර්ෂ 2022 ජනවාරි 18 වන දින පෙ.ව. 09.00 ට පවත්වන්නට යෙදුණු කුරුවිට ප්‍රාදේශීය සභාවේ මහා සභා රැස්වීමේ වාර්තාව :-**

- **සභාපතිතුමා මූලසූත්‍ර ගැනීම :-** ගරු සභාපතිතුමා විසින් පැමිණි සිටි සියළු දෙනා පිලිගන්නා ලදී. මහ සභාවේ පෙ.ව. 9.00 වන විට සඳු පූර්ණය නොමැති හෙයින් ගරු ප්‍රාදේශීය සභා මන්ත්‍රී ආර්.සෝමරත්න මහතා විසින් මහ සභාවේ කටයුතු පෙ.ව. 9.30 දක්වා කල්තැබීමට යෝජනා කල අතර එය ගරු ප්‍රාදේශීය සභා මන්ත්‍රී මහින්ද විජේ කුමාර මහතා විසින් ස්ථිර කරන ලදී.

පැමිණීම - මෙදින රැස්වීම සඳහා පහත නම් සඳහන් ගරු මන්ත්‍රීතුමන්ලා සහ ගරු මන්ත්‍රීතුමියන්ලා සහභාගි විය.

අනු.අ	තනතුර	පක්ෂය	නම	පැමිණීම
1.	ගරු සභාපති	ශ්‍රී.ල.පො.පෙ	ප්‍රේමරත්න මල්කැකුල මහතා	පෙ.ව. 08.15
2.	ගරු ප්‍රාසම	ශ්‍රී.ල.පො.පෙ	ප්‍රේමා ගම්ලත් මිය	පෙ.ව. 08.30
3.	ගරු ප්‍රාසම	ශ්‍රී.ල.පො.පෙ	ආර් .සෝමරත්න මහතා	පෙ.ව. 08.55
4.	ගරු ප්‍රාසම	ශ්‍රී.ල.පො.පෙ	එස්.ඒ.මහින්ද විජේකුමාර මහතා	පෙ.ව. 08.57
5.	ගරු ප්‍රාසම	එ.ජා.ප	මුදිතා ශ්‍රීමතී මිය	පෙ.ව. 09.10
6.	ගරු ප්‍රාසම	එ.ජා.ප	චන්ද්‍රලතා බන්ඩාර මිය	පෙ.ව. 09.15
7.	ගරු ප්‍රාසම	එ.ජා.ප.	රනිල් එදිරිසිංහ මහතා	පෙ.ව. 09.28
8.	ගරු ප්‍රාසම	එ.ජා.ප	ඉන්ද්‍රානි වික්‍රමසිංහ	පෙ.ව. 09.28
9.	ගරු ප්‍රාසම	ශ්‍රී.ල.පො.පෙ	ජී.එම්. ජයරත්න මහතා	පෙ.ව. 09.26
10.	ගරු ප්‍රාසම	එ.ජ.නි.ස.	ඩබ්.කේ.තිලකාවතී මිය	පෙ.ව. 09.26
11.	ගරු ප්‍රාසම	එ.ජා.ප	නායනා ජීවනි අතුකෝරල මිය	පෙ.ව. 09.27
12.	ගරු ප්‍රාසම	ශ්‍රී.ල.පො.පෙ	කේ.කේ. දයා කස්තුරි මිය	පෙ.ව. 09.27
13.	ගරු ප්‍රාසම	ශ්‍රී.ල.පො.පෙ	කේ.ඒ.අසංක දිල්ෂාන් මහතා	පෙ.ව. 09.28
14.	ගරු ප්‍රාසම	ශ්‍රී.ල.පො.පෙ	මංගල කිත්සිරි ඩයස් මහතා	පෙ.ව. 09.30
15.	ගරු ප්‍රාසම	ශ්‍රී.ල.පො.පෙ	රුවන් අශෝක මහතා	පෙ.ව. 09.30
16.	ගරු ප්‍රාසම	එ.ජ.නි.ස.	එස්.ඩබ්.රත්නී මෙන්ඩිස් මහතා	පෙ.ව. 09.30
17.	ගරු ප්‍රාසම	එ.ජා.ප	අයි.කේ.කුලරත්න මහතා	පෙ.ව. 09.30
18.	ගරු ප්‍රාසම	ශ්‍රී.ල.පො.පෙ	රවීන් විනෝද් මහතා	පෙ.ව. 09.40
19.	ගරු ප්‍රාසම	ශ්‍රී.ල.පො.පෙ	පී.කේ.ලක්මාල් රුවන් කුමාර මහතා	පෙ.ව. 09.40
20.	ගරු ප්‍රාසම	ශ්‍රී.ල.පො.පෙ	දීපති වන්දන මහතා	පෙ.ව. 09.45
21.	ගරු ප්‍රාසම	ජ.වි.පෙ	එම්.ඩබ්.විකසිත පුෂ්පසූරිය මහතා	පෙ.ව. 09.45
22.	ගරු ප්‍රාසම	ශ්‍රී.ල.පො.පෙ	ඩී.එම්. ශානක දර්ශන මහතා	ප.ව. 09.45
23.	ගරු ප්‍රාසම	ශ්‍රී.ල.පො.පෙ	කැළුම් ශ්‍රී ධර්මදාස මහතා	පෙ.ව. 09.50
24.	ගරු ප්‍රාසම	ශ්‍රී.ල.පො.පෙ	චන්දිම යුරේස් පතිරණ මයා	පෙ.ව. 09.50
25.	ගරු ප්‍රාසම	එ.ජ.නි.ස.	රොෂාන් දේශප්‍රිය මහතා	පෙ.ව. 09.50
26.	ගරු ප්‍රාසම	එ.ජා.ප.	එම්.කේ. විජේසිරි මහතා	පෙ.ව. 09.55
27.	ගරු ප්‍රාසම	එ.ජා.ප.	කේ.එල්.එම්.ඩී.කරදන මිය	පෙ.ව. 10.00
28.	ගරු ප්‍රාසම	එ.ජා.ප.	එච්.එම්.සී.එස්.ධනවර්ධන මහතා	පෙ.ව. 10.00
29.	ගරු ප්‍රාසම	ශ්‍රී.ල.පො.පෙ	ආර්.ඩිලාන් දර්ශන රණසිංහ මහතා	පෙ.ව. 10.10
30.	ගරු ප්‍රාසම	ශ්‍රී.ල.පො.පෙ	එම්.ජී.ධනංජය විරසේකර මහතා	පෙ.ව. 10.11
31.	ගරු ප්‍රාසම	ශ්‍රී.ල.පො.පෙ	ජී.ඩබ්.ජනක විමලසිරි මහතා	පෙ.ව. 10.22
32.	ගරු උපසභාපති	ශ්‍රී.ල.පො.පෙ	ඒ.ජේ.අනිල් ලියනගේ මහතා	පෙ.ව. 10.25
33.	ගරු ප්‍රාසම	එ.ජා.ප.	එච්.ඩබ්. ජයලත් මහතා	පෙ.ව. 10.30
34.	ගරු ප්‍රාසම	ශ්‍රී.ල.පො.පෙ	ඩබ්.එම්.මදුෂාණි විරසිංහ මිය	පෙ.ව. 10.53
35.	ගරු ප්‍රාසම	ශ්‍රී.ල.පො.පෙ	එස්.එච්.අසංක එරන්ද මහතා	පෙ.ව. 10.54
36.	ගරු ප්‍රාසම	ශ්‍රී.ල.පො.පෙ	බී.ජී.ජීවන් අබේවික්‍රමපාල මහතා	පෙ.ව. 10.55
37.	ගරු ප්‍රාසම	ජ.වි.පෙ	ජී.ඒ.ජයසිංහ මහතා	පෙ.ව. 11.20
38.	ගරු ප්‍රාසම	එ.ජා.ප.	එම්.ඒ.දේවින්ද කුමාර මහතා	පෙ.ව. 12.00
39.	ගරු ප්‍රාසම	ශ්‍රී.ල.පො.පෙ	පී.ඩබ්.එස්.සම්පත් බොතෝපු මහතා	පෙ.ව. 11.33
40.	ගරු ප්‍රාසම	ශ්‍රී.ල.පො.පෙ	පී.පී.තරංග නිල්මිණි මහතා	පෙ.ව. 11.35
41.	රු ප්‍රාසම	එ.ජා.ප.	අයි.කේ.රංජන් ප්‍රදීප් මහතා	පෙ.ව. 11.35
42.	ගරු ප්‍රාසම	එ.ජා.ප.	ප්‍රහාන් ජයසූරිය මහතා	පෙ.ව. 11.00
43.	ගරු ප්‍රාසම	ශ්‍රී.ල.පො.පෙ	එස්.රත්නසිරි මහතා	පෙ.ව. 11.10
44.	ගරු ප්‍රාසම	ශ්‍රී .ල.පො.පෙ	ජීවන් රණතුංගමහතා	ප.ව. 12.00

45. ගරු ප්‍රාසම

ශ්‍රී.ල.පො.පෙ

මාලනී පිරිස් මිය

ප.ව.12.00

2021.12.10 වන දින පැවති මහා සභා වාර්තාව සහ සම්මත කිරීම

01-01 පසුගිය සභා වාර්තාව සහ සම්මත කිරීම.-

ගරු ප්‍රාදේශීය සභා මන්ත්‍රී රුවන් අශෝක පතිරන මහතා :-

2021.12.10 වන දින මහ සභා වාර්තාව සංශෝධනයන්ට යටත්ව සහ සම්මත කරන ලෙස යෝජනා කරමි.

ගරු ප්‍රාදේශීය සභා මන්ත්‍රී ආර්.සෝමරත්න මහතා :-

2021.12.10 වන දින මහ සභා වාර්තාව සංශෝධනයන්ට යටත්ව ස්ථිර කරමි.

සංශෝධන අංක 01

ගරු ප්‍රාදේශීය සභා මන්ත්‍රී රුවන් අශෝක මහතා -

2021.12.10 මහා සභා වාර්තාවේ ඇස්තමේන්තු යටතේ සරත් මුත්තේට්ටුවේගම මාවතේ මල්පොලහේන ඉඩම සඳහා නළ ලිද ඉදිකිරීමට එම මුදල ප්‍රමාණවත් නොමැති බැවින් එම මුදල රු.540000.00 ලෙස සංශෝධනය කරමි.

සංශෝධන අංක 02.

ගරු ප්‍රාදේශීය සභා මන්ත්‍රී මංගල ඩයස් මහතා -

66 පිටුව විදුලිය විසන්ධි කිරීම මත නැවත සම්බන්ධතාවය ලබාගැනීම 05-32 තීරනය වාර්තාවක් සබාවට ඉදිරිපත් කර ඇත්ද?69 පිටුව නඩු සම්බන්ධ වාර්තාවක් සභාවට ඉදිරිපත් කර ඇත්ද?එසේම අනතුරුදායක ගස් සම්බන්ධව අදහස් දැක්වීමේදී එම ගස් සඳහා මුදල් අය නොකර අනතුරු ගස් කැපීම අවශ්‍ය වේ.එය පනත අනුව අනතුරු ගස්ඉවත් කර අනතුර ඉවත්කිරීම සභාවේ කාර්යකි.

**XXXXXXXXXXXXXXXXX\_2021.12.10 වන දින මහා සභා වාර්තාව සංශෝධනයන්ට යටත්ව ඒකමතිකව මහා සභා සම්මත විය.XXXXXXXXXXXXXXXXXX**

ප්‍රේමරත්න මල්කැකුල,  
ගරු සභාපති,  
ප්‍රාදේශීය සභාව ,  
කුරුවිට.

2. සහාපතිතුමා විසින් කරනු ලබන විශේෂ නිවේදන -නොමැත.

3. ප්‍රාදේශීය සභාව අමතා එවන ලද ලිපි සංදේශ , පෙත්සම්, පැමිණිලි, හා සන්නිවේදන -නොමැත

4. යථා පරිදි කල් දී ඇති ප්‍රශ්න :- නොමැත

5. යථා පරිදි කල් දී ඇති යෝජනා :-

ගරු ප්‍රාදේශීය සභා මන්ත්‍රී ආර්.සෝමරත්න මහතා විසින් ඉදිරිපත් කරනු ලබන යෝජනා :

05-01 කුරුවිට නගරය හා කුරුවිට ප්‍රාදේශීය සභා බල ප්‍රදේශය අලලා ආකර්ශනීය සංචාරක ස්ථාන සඳහා දේශීය හා විදේශීය සංචාරකයින් ගෙන්වා ගැනීම සඳහා නව වසරේ විශේෂ වැඩ පිලිවෙලක් සැකසීම සම්බන්ධ යෝජනාව.

ගරු ප්‍රාදේශීය සභා මන්ත්‍රී ආර්.සෝමරත්න මහතා -

කුරුවිට නගරය හා කුරුවිට ප්‍රාදේශීය සභා බල ප්‍රදේශය අලලා ආකර්ශනීය සංචාරක ස්ථාන සඳහා දේශීය හා විදේශීය සංචාරකයින් ගෙන්වා ගැනීම සඳහා නව වසරේ විශේෂ වැඩ පිලිවෙලක් සැකසීමට යෝජනා කරමි.

ගරු ප්‍රාදේශීය සභා මන්ත්‍රී අසංක දිල්මාන් මහතා -

එම යෝජනාව ස්ථිර කරමි.

ගරු ප්‍රාදේශීය සභා මන්ත්‍රී ආර්.සෝමරත්න මහතා -

2022 වසරේ අපගේ නිල කාලය පූර්ණ වීමට තිබුනද රජය මගින් එය 2023 මාර්තු 13 තෙක් දීර්ග කර ඇත.පසුගිය කාලයේ රටේ මෙන්ම ලෝකයේ තිබූ අර්බුධ හමුවේ අපිට වැඩ කිරීමට තිබූ කාලය බොහෝ අහිමි වී ගියා.2018 වසරේ ආවත් යහ පාලන සමය යටතේ අපිට වැඩ කිරීමට ප්‍රතිපාදන ලබා දීම නිසි පරිදි සිදු වුනේ නැ.පළාත් සභා වේ අනුග්‍රහයද කිසි ලෙස ලබා දුන්නේ නැ.වසර 2 ක් කොරෝනා නිසා අහිමි වී ගියා.පළාත් පාලන ආයතන ලෙස වැඩ කිරීමට කටයුතු රැසක් තිබුනත් ඒවා කල නොහැකි වුනා.

මේ තත්වය හමුවේ රජය අපේ කාලය වසර 1 කින් දීර්ග කලේ වැඩ කිරීමටයි.මේ වසර පාට පක්ෂ භේදයකින් තොරව වැඩ කරන වසරක් කර ගමු.ලෙඩ රෝග නිසා රට අගාධයට වැටිලා ඇතැම් කාල වල පාලකයන් රට අගාධයට ඇද දමලා.රටේ ජනතා මුදල් නාස්ති කරලා.කෝටි 117 පමන කිරි ගවයන් ගේන්න ආධාර ලැබී තිබුනත් එක කිරි ගවයෙක් ගෙනත් නැ.කුකුල් ගොවිපොලවල් අරඹලා නැ.ඒ මුදල් පුද්ගලික පරිහරනය කරලා. හිටපු ආණ්ඩුක් කරලා.අපිට වර්තමානයේ වන්දි ගෙවන්න වෙලා. අපි පාලක පක්ෂයේ හිටියත් විපක්ෂයේ හිටියත් බාධා කිරීම් පමණයි.සිදුවන්නේ .රට අගාධයට වැටිලා.රටේ ඒක පුද්ගලික ආදායම පහල වැටිල, විදුලිය ගැටළු,ගෑස් ගැටළු,කෘෂි කර්මාන්තය අඩපන වෙල,ඇත්ත නිරස උනත් ඇත්ත ඒකයි.මේවා වසංගන්න බැ.අපි සභාවක් ලෙස නැගී සිටිමු.කුරුවිට හදමු.මා වසර 25 මේ සභාව නියෝජනය කල මන්ත්‍රී වරයෙක්. පාලක පක්ෂය මට අදාල නැ.මම වැඩ කලා ජනතාවට.එ.ජා.ප. රජයේ සභාපති යටතේත් වැඩ කලා.බාධා කලේ නැ.සේවය කිරීමට සභාය දුන්නා.සෙනරත් අප්පේට උදව් කලා.එතුමා මටත් ජනතා සේවයට උදව් කලා. මල්කැකුල සභාපතිතුමා පාලන යුග 3ක් නියෝජනය කරනවා.මම උදව් කරනවා.මේ වසරේ අපි මේ සභා ගොඩනැගිලි නොව ජනතාවට සෘජුව සේවය වෙන කටයුතු කරමු.අපි සබාවට ආදායම් ගමු.කුරුවිට ට විශාල ධනස්කන්ධයක් ඇද ගත හැකියි.විදේශ සංචාරකයන් දැන් එනවා.ඩොලර් ගෙන්න ගන්න ක්‍රම හදමු.

කුරුවිට සුන්දර නගරයක්.කුරු ගග එසේම සුන්දර පැහැදිලි ජලය පිරි ගහක්.සංචාරකයින් මේ දෙස බල බලා යනවා.විධමත් නාන තොටක් නැ.අපි ඒ අවට පරිශ්‍රය සංචාරක සිත් ඇදගන්නා ලෙස හදමු.

මෙම ප්‍රදේශයේ මැණික් තියෙනවා. බේරුවල මැණික් නැති උනත් මැණික් සම්බන්ධ මධ්‍යස්ථානයක්. රත්නපුර මැණික් තියෙනවා. අතිගරු ජනපති ගෝඨාභය රාජපක්ෂ මැතිතුමා ජේම් සිටි සංකල්පයක් ලෙස වැඩි දියුණු කිරීමට පියවර අරන්.කුරුවිටත් මැණික් ගනුදෙනු වන ස්ථානයක් උනත් අපිට නිශ්චිත ස්ථානයක් පහසුකම් නැ. දුම්රිය දෙපාර්තමේන්තුව සතු ගොඩනැගිල්ල සංවර්ධනය වන විට එහි කුටියක් නිමි මැණික් ,ස්වර්ණාභරන කුටියක් ලෙස පවත්වාගෙන යමු.විදේශිකයන් පවා මැණික් පිලිබද සොයා බැලුවත් ඔවුන්ටත් ඒ පිලිබද කටයුතු සම්බන්ද කරගන්න නිශ්චිත තැනක් නැ. මේ වසර තුල එවැනි මැණික් අලෙවි කල හැකි ව්‍යාපාරික ස්ථාන කීපයක් හදලා දෙන්න. ඉතා වටිනා කටයුත්තක් වේවි.

කුරුවිට නගරය තව දුරටත් අලංකාර විය යුතුයි.අපි ඩෙංගු ශ්‍රමදාන තිබ්බා.ලේකම්තුමිය ඇතු ව සියළු දෙනාගේ සහභාගීත්වයෙන්. එහෙත් නගරය අක්‍රමවත්. එක් වර්ගයක් එකම ස්ථානයක පෙල ගස්වන්නේ නම් වඩාත් සුන්දරයි.අලෙවි කුටි පවා එකම ස්ථානයක ස්ථානගත කිරීම වඩා සැලසුම් සහගතයි.

කුඩ සෙරෙප්පු හදන පිරිස නගරයේ සුන්දරම තැන .මේ අය අපිට වැදගත්.ඒත් ඒ අය සිටින ස්ථානය වෙනස් විය යුතුයි. විවේක ගැනීමට හදපු බංකු තිබුනත් ඒවායේ අල ,බෝංචි .ඇත්තටම ඉතා අක්‍රමවත්. මේ පිරිසට ගැලපෙන තැන් සකසලා දෙන්න.

ත්‍රි වීල් රථ ගාල් හැම තැනම බෑ. පාරිභෝගිකයන්ට වාහන දාගන්න තැනක් නෑ.මේව අඩුපාඩු.

වෑන් රථ ගාලටත් ස්ථානයක් දෙන්න.වෑන් රථ නගරෙන් ඉවත තැනක් සුදුසුයි.මේවා ගැන සාකච්ඡා තියලා මේ සියළු ජීවන වෘත්තීන්ට තැනක් දෙමු.

කාර්යාලය හැදුවා ඇති මේ වසරේ ජනතාවට මුල් තැන දෙමු. කෝටි ගානක් වැඩ කලා අපි නගරයට.ඒ සම්මන්ත්‍රණ ශාලාව ප්‍රජාව වෙනුවෙන් අපි මේ වසරේ විවෘත කරමු.

අපේ ක්‍රීඩා පිටිය අති සුන්දරයි.මෙය නිතර උනන්දු වෙන තැනක්.අසංක මහතා මේ ගැන නිතර සොයා බලනවා.මෙය තව දුරටත් ඵලදායී ආදායම් වැඩි තැනක් කරමු.

නගරය නිරන්තර පවිත්‍රව තබා ගැනීමට සේවකයන් 2 ක් වත් යොදවමු. අත් කරත්ත දෙකක් දීලා නිතර කසල ඉවත් කරවමු.බුලත් කෙල තැන තැන.පරිසර පොලිස් ඒකකය සමග, නව පොලිස් ස්ථානාධිපතිතුමා සමග එකතු වී සාකච්ඡා කරලා නගරය පවිත්‍රව සුන්දරව තබා ගැනීමට කටයුතු කරමු. විදේශීය ආකර්ශනය දිනාගත් නගරයක් බිහි කරමු.

කුරුවිට බටහොට, බටදොඹ ලෙන ,යන මාර්ග සකසමු.දිවා ගුහාව රථගාලක් හදමු. බෝපත් ඇල්ල සංචාරක නිකේතනය හදමු.බේරුවල විදේශීන් යන්නේ ඔවුන්ට ආකර්ශනය වන පරිදි තියෙන නිසයි. අපිත් ඒ වගේ කරමු.ධන කුවේරයින් ඒවි.

අපි මේ වසර අපිට ආදායම් වැඩි වෙන වැඩ කරන වසරක් කරමු. සභාවේ කීර්ති නාමයට නගරයේ පිරිසිදු කම ප්‍රභල දායකත්වයක් දෙන්නේ.එසේම වැඩිම ආදායම් සභාවට දෙන්නේ මේ නගරය.ඒ නිසා මේ නගරයට උපරිම සාධාරනය කරන්න.

**ගරු ප්‍රාදේශීය සභා මන්ත්‍රී ශානක දර්ශන මහතා**

මෙම සභාව කුරුවිට හා කිරිඇල්ල ප්‍රාදේශීය ලේකම් කොට්ඨාශ දෙකෙන් සමන්විතයි.කුරුවිට නගරය සංවර්ධනය උනත් කිරිඇල්ල එසේ නෑ.අවම පහසුකම් වත්නෑ.වැසිකිලියක් විධිමත් ලෙස නෑ.බස් නැවතුම් පල,ක්‍රීඩා පිටිය. මේවා ඉබා ගාතේ.ක්‍රීඩා පිටිය ඉඩම සබාවට නිසි පරිදි පවරාගෙනත් නෑ.වසර 4 ක් ගියත් කිරිඇල්ල එතනමයි. එක පැත්තක් විතරක් නෙමෙයි. මේ සංවර්ධනය විමධ්‍යගත කරන්න. එසේම මෙ වසර තුල අපේ සභාවේ කිසිම නිශ්පාදනයක් නෑ. විකල්ප නෑ.විටී ලාම්පු, පාරවල් අපිට අත්‍යවශයයි.ඒ වගේම අපිට සභා ආදායම් වැඩි කර ගත යුතුයි.නව වසරේ වත් කිරිඇල්ල සංවර්ධනය කරන්න.අඩුපාඩු සකසන්න.කුරුවිටත් සංවර්දනය කරන්න.අධිවේගී මාර්ගය එනවඑ.හැරනියාවක මැණික් ගන්න ස්ථානයට කිසි දු පහසුකමක්

නැ.පරන ආදායම් මාර්ගම විතරක් නොමේ.නව ආදායම් සොයන්න.කිරිඇල්ල සංවර්ධනය වේගවත් කරන්න.

ගරු ප්‍රාදේශීය සභා මන්ත්‍රී අසංක දිල්ෂාන් මහතා

සෝමරත්න මන්ත්‍රී තුමාගේ යෝජනාව ස්ථිර කරමි.මාත් වසර 13 ක් සබාව නියෝජනය කලා.සේවාවන් විශාල කොටසක් කලා.සභාපතිවරු 2 ක් යටතේ හිටියා. දැන් අපේ කාලය වසරකින් දීර්ඝ කරලා.මේ වසරේ අපි ජනතාවට වැඩි සේවයක් කරමු.ක්‍රීඩා පිටිය දැන් තණකොළ කපන යන්ත්‍රය ගැන මම මේ තාක් කතා කලා.මේ මාසේ විශාල ආදායමක් ලබලා.ලක්ෂ 1 1/2 පමන. සභා ආදායම්.කර්මාන්ත පුරයෙන් අපි ආදායම වසරකට ලක්ෂ 15 විතර වෙන විධිහට සභා ආදායම් වරිපනම් සොයා දුන්නා. සභාපතිතුමා විචිලාම්පු ලබා දෙනබව දැනුම් දුන්නා.ඒ අයගේ කසල ලෙස තියෙන්නේ එදිනෙදා සේවක දිවා ආහාරය සමග රැස් වෙන දේ විතරයි. සතියට දින 2 ක් ට්‍රැක්ටරය ඇරියත් ඇති.

බටතොට ශ්‍රීපාද පාර විශාල පිරිසක් යනවා.නාන්ත ගිහින් වතුර එකවර විශාල ලෙස ඇවිත් මිනිස්සු මැරෙනවා.බටතොට නාන තොටක් හදන්න තැන නොමිලේ දෙන්න අය ඉන්නවා.ආරක්ෂක තොටක්. සිරිපා වන්දනාවේ යන අයට මේක වැදගත්.වලදුරේ පෙට්ටිවලත් තොටක් ලෙස ජනයා ගැවසෙන මනාප තැනක්. බෝපත් ඇල්ල ජනයා දින 4 ට 20000 විතර ඇවිත්. අපි ලයිට් දැමීමා රැටත් නාන්ත පුළුවන් හරි වටිනවා.

ඇල්ල හෝටලයක් සැකසීම සංචාරක ආකර්ශනයට ඉතා වැදගත්. අපේ සභාවට එවැනි ආදායමක් නැ.සම්මන්ත්‍රණ ශාලාවක් එක්ක හෝටලය මේ තැනට ඉතා වටිනවා. අපි කතරගම හෝටල් ඇනවුම් කරනවා වගේ අපේ හෝටලයත් ජනතාව බුක් කරයි. මේක නිවාඩු නිකේතනයක් ලෙස පවත්වාගෙන ගිය හැකියි.සබාපතිතුමා,ලබන මාසේ සංචාරක අමාත්‍යාංශයට ගිහින් අපි ගරු ප්‍රසන්න රණතුංග මැතිතුමා සමග කතා කරලා පියවර ගමු.එජාප බේදයක් නෑ අපි ඉදිරි කටයුතු කරමු. පක්ෂ හේද අනවශ්‍යයි.

අපි අපේ දරුවන්ට අපි වටිනා ප්‍රදේශයක් හදමු. ව්‍යාපෘති වාර්තා හදලා සියළු පක්ෂ එකතු වෙලා අපි ඉල්ලමු.මේ කාලේ ව්‍යාපෘති වලට මුදල් දෙනවා. කුරුවිට නගරයේ සම්මන්ත්‍රණ ශාලාව වටිනවා.පෙර පාසැල් උත්සව ආදියටත් රත්නපුර නගර ශාලාව,ග්‍රෑන්ඩ් ගාර්ඩියන් හෝටලය ඇනවුම් කරන්නේ. අපිට පිටින් කෑම ගේන්න කියලා පාර්කිං හදලා උත්සව වලට දෙන්න පුළුවන්. අපේ සභා ගොඩනැගිලි නොමේ දැන් වටින්නේ.සියළු දෙනා සම්බන්ධ වෙලා අපි ජනතා මෙහෙය කරමු.

මම මීට පෙර හැම සභාවකදීම ක්‍රීඩා පිටියට අවශ්‍ය තණකොළ කපන යන්ත්‍රය ගැන කීවා.එහි අනවශ්‍යතාවය පෙන්වා දුන්නා.දැන් අවසන් වතාවට ත් මම මේ තණකොළ කපන යන්ත්‍රය ඉල්ලා සිටිනවා. තව දුරටත් මීට පසුව මේ ඉල්ලීම සිදු කරන්නේ නෑ.

ගරු ප්‍රාදේශීය සභා මන්ත්‍රීණි නයනා ජීවනි අතුකෝරල මිය.

ගරු මන්ත්‍රිතුමාගේ යෝජනාව ස්තීර කරමි. මේ රටේ ප්‍රදේශයේ ජනතාව මේ වන විට දුක්ඛිත තත්වයකට වැටිලා.පීඩාවට පත් වෙලා.ගැස්, එලවලු,ගිනිගණන්.දරුවන්ට නිසි පෝෂනයක් නෑ. මෙවැනි තත්වයක් යටතේ අපි අපේ ප්‍රදේශයේ ජනතාවගේ තත්වය නගා සිටුවියයුතුයි.

මධ්‍යම සංස්කෘතික අරමුදල සහායත් අරන් මේ යෝජනා ක්‍රියාත්මක කරමු.තව දැනුම තියෙන පරිනත අයත් ගමු.මන්ත්‍රී යෝජනා ගෙන සංචාරක පුරවරය ක් ලෙස නගා සිටුවීමෙන් ජනතාව අත මුදල් ගැවසෙයි. දෙල්ගමුව රජමහා විහාරය ඓතිහාසික උනත් තාම සංවර්ධනයක් නෑ.

දළදා වහන්සේ කාලයක් වැඩ සිටි ඒ බිම ඒ වගේ අනුරුවක් සකසලා,සංචාරක ජනතාවට වැදපුදාගෙන ඒ ගමන්ම බොපත් ඇල්ල දෙවිපහල දොඩං ඇල්ල ,ආදිය සංවර්දනය කිරීමෙන් ආදායම් මේ ප්‍රදේශයට උත්පාදනය වේවි.පක්ෂ විපක්ෂ බේදයකින් තොරව අපි වැඩ කරමු.තාමත් නගරය ලොකු වෙනසක් වෙලා නෑ.නගරයේ මැද තිබුන කඩ ටික කැඩිලා ඉඩ වැඩි වෙලා .කුඩා කාලේ දැක්ක දේමයි.දුම්රිය ගොඩනැගිල්ල හදන තැන සංදාරක පුරවරයට අවශ්‍ය දේ සකසන්න. සංචාරක ආකර්ශනය වන ලෙස හදන්න.නාන තොට ඒ විධිමයි.මේ වසරේ වැඩ කරලා නගර සංවර්ධන සැලැස්ම ක්‍රියාත්මක කරලා සංචාරක පුරයක් ලෙස මේ නගරය සකසමු.

ගරු ප්‍රාදේශීය සභා මන්ත්‍රී විකසිත පුෂ්පසූරිය මහතා

මෙම යෝජනාව පක්ෂ විපක්ෂ බේදයකින් තොරව අනුමත කලා. නමුත් කතාව පමනක් මදි.මේවා ක්‍රියාත්මක කලයුතුයි. ජනතාව අපිට බලය දුන්නේ වසර 4 ට.සදාචාරය අගය කරන්නේ නම් ජනතා තීරනයක් ගෙන නව සබාවක් පත් කිරීමට කටයුතු කල යුතුයි.නමුත් වසරකින් දීර්ග කරලා.නීතිමය ගැටළුවක් නෑ. නමුත් මේ දීර්ඝ කිරීම් බේදවාචකයක් උනා.මේ ජනතාවට දුෂ්කර අවස්ථාවේ ජන්දය තිබ්බොත් එය අවාසියක්.හේතුව එයයි. මේ අවස්ථාවේ ලංකාවට දේශීය විදේශීය සංචාරකයන් ගෙන්වා ගැනීම ඉතා වැදගත්. ඩොලර් අර්බුධයක්.රට පෙරට යන්න නම් ඩොලර් අවශ්‍යයි. මේ පුරය හැම දෙයින්ම ආඩායි.පාරිසරික ඓතිහාසික ආගමික අතින් සශ්‍රීකයි. නමුත් පලක් ගෙන නෑ. සැලසුම් නෑ.මේ ප්‍රදේශයේ බුද්ධිය පරිනත අය ඕනතරම් ඉන්නවා. අදහස් ගතහැකි.ඒත් අදහස් ගත්තත් ක්‍රියාත්මක නෑ.ඒ නිසා සංචාරකයන් ගෙන්වා ගැනීමට සාකච්චාවට වඩා ක්‍රියාත්මක වීම වැදගත්. බටදොඹ ලෙන,බටතොට ලෙන,ගංගා දියඇලි,සිරිපා පෙදෙස් හරහා රටේ සංචාරය කල හැකියි. දැනුවත් කරන්න.මධ්‍යම සංස්කෘතික නිලධාරීන්ගේද සහාය ගෙන මධ්‍යස්ථානයක් සේ දෙස් විදෙස් සංචාරකයන් දැනුවත් කරන්න.ලංකාවේ ජනතාවට නව ආදායම් අවශ්‍යයි.

කතාවෙන් ඔබ්බට ගිහින් කඩිනමින් ක්‍රියාත්මක කරමු.

ගරු ප්‍රාදේශීය සභා මන්ත්‍රී කැළුම් ශ්‍රී ධර්මදාස මහතා

යෝජනාව ස්ථීර කරමි.හැම සභා වාර්ෂික කථා වෙනවා කුරුවිට නගරය දියුනු කල යුතු බව. අපිත් කියනවා.එය ප්‍රධාන නගරය.මෙය විවේකයේ නගරය.වෙළඳ නගරය.අපේ කාලයේ අපි මේ සංවර්දනයන් කලාම අපේ දරුවෝ පවා ඒගැන සතුටු වේවි.නගරයේ වැසිකිලිය කඩිනමින් කල් නොයවා හදන්න.සැලසුම් සහගතව නගරය ගොඩනගන්න.



එරත්නද සංචාරක පුරයක් ලෙස ඒකාබද්ධව සංවර්ධනය කල හැකියි.විදේශ ආකර්ශනය ලබා ගත හැකියි.සැලසුම් කරන්න.සිරිපා මාර්ගය,මන්නකැති ඇල්ල,වර්නගල ,එසේම පොඩ් ඇලි කීපයක් තියෙනවා.විශ්‍රාම ශාලාවක් හදන්න පුළුවන්. ශීත ගඟුල අසලට වීදි පහන් දෙකක් යෙදීම හරිම වැදගත් උනා.දැන් දවල වගේ.ඒ වෙනුවෙන් ගරු සභාපතිතුමාටත් ලේකම් තුමියටත් ස්තූතියි. වර්නගල ඉඩමක් තෝරාගෙන දෙස් විදෙස් සංචාරකයන්ට විශ්‍රාම ශාලාවක් සැකසීම ඉතා වටිනවා. නතර වෙන්න තැනක් නැ.සාමාන්‍ය එකක් ඇති.ආදායම් ලැබේවි.වර්නගලට කොළඹ පවා ජේනවා.දියඇලි රැසක් තියෙනවා.ගරු ඇමතිතුමා හමු වෙලා අපි කතා කරමු. වාර්තාවක් හදාගෙන අපි වියදම් ඉල්ලමු.මේ රටට මේ වෙලේ ඩොලර් ඕනි.රටේ ආකර්ශනීය ස්ථාන වැඩිදියුණු කරලා අපි ආදායම් ගමු.එරත්න පමනක් නෙමේ.අපි මේ වගේ ස්ථාන සියල්ල සොයා බලා ඒවා සියල්ලට සැලසුම් සහගතව දියුණු කිරීමට අධාර ඉල්ලමු.අපි කතා කරන දේට වටිනාකමක් දෙමු.මේ ඇතැම් අය රජයේ ප්‍රභල මැති ඇමතිවරුන් සමග ගනුදෙනු ඇති පිරිස්.ඉතින් අපි එම සබඳතා ප්‍රයෝජනයට ගෙන ජනයාට සේවයක් කරමු.සභා වාර්තාවට විතරක් සීමා නොවී ක්‍රියාත්මක කරමු. දෙල්ගමුව අපේ මුදුන් මල්කඩක්.අපිට බැරි උනා එය ට සාධාරනයක් කරන්න. මේ ස්ථානයේ දළදා මැදුරේ අනුරුවක් හදලා ජනතාවට විවෘත කරමු.දිවා ගුහාව ආදීස්ථාන දියුණු කලාම දෙස් විදෙස් සංචාරකයන් ඒවි.ඕනෑම සභායක් දෙන්න සුදානම්.ගිය වසරට වඩා ආදායම් වැඩි කරගෙන අපි මේ ගමන යමු. ගරු සභාපතිතුමා පෙරමුන ගන්න.විද්වතුන් සමග කතා කරලා අපි මේ ප්‍රදේශය දියුණු කර ගමු.

ගරු ප්‍රාදේශීය සභා මන්ත්‍රී දිප්ති විජේසිරි මහතා

ඉතා වැදගත් යෝජනාවක්.අපි පතල් කර්මාන්තය කරගෙන යන කොට විදේශ සංචාරකයින් එනවා බලන්න.ඒ අය හිතන්නේ කපා ඔප දාපු මැනික් පොලවෙන් එනවා කියලා.නැරඹීමට හරිම ආසයි.එය සංචාරක ආකර්ශනය ගන්න අවස්ථාවක්.ඒකට වැඩිපිලිවෙලක් සකසන්න.එසේම සංචාරකයන්ට මග පෙන්වන්න ස්ථානයක් හදන්න. මැනික් මිලදී ගැනීමටත් කැමතියි.බටු ගෙදරට තායි අය එනවා වගේ අපිත් ස්ථානයක් හදමු.සංචාරකයන් එයි.ඒ අයට ඉන්න තැනකුත් හැදුවාම ආදායම් අපේ ප්‍රදේශයටමයි.

ජ.වි.පෙ.ගරු මන්ත්‍රීතුමා කිවා ප්‍රාදේශීය සභා කාලය දීර්ග කිරීම වැරදි බවක්.2015 ඉවර වෙලා ඒ රජය වසර 2 ½ ක් වග විභාගයකින් තොරව නීතියක් නැතිව හිටිවග සම්බන්ධ යෙන් අමතක වී ඇත.

**ගරු ප්‍රාදේශීය සභා මන්ත්‍රී ඩිලාන් රණසිංහ මහතා**

සියල්ලන්ට දැනෙන යෝජනාවක් මුළු කුරුවිට ම සංචාරක පෙදෙසක් ලෙස සැකසුවොත් කුරුවිට කේන්ද්‍ර කොටගෙන දින කීපයක් සංචාරය කල හැකියි. මේ සඳහා සියළු දෙනා එක් තැනකට ගෙනත් විඩියෝ දර්ශනයක් පෙන්විය හැකියි. මැණික් වගේම තවත් මේ පැත්තට ආවේනික සුන්දර දේ පෙන්විය හැකියි.

උදාහරනයක් ලෙස ලබන සතියේ නෙදර්ලන්තයෙන් එනවා පිරිසක් කෝපි පැක්ටරිය බලන්න. එය කුඩයි. නමුත් ලොව දෙවෙනි නිශ්පාදන කර්මාන්තය. රටවල් 17 ක් ඇවිත් මේ නිෂ්පාදනය බලන්න. මේ වගේ ගුණාත්මක දේ එක් තැනක සිට පෙන්වුවාම එය ඉතා වැදගත් මග පෙන්වීමක් වෙයි.

මේ වගේ දේ කරද්දි පක්ෂ විපක්ෂ විෂය පරිනත බුද්ධිය ඇති අයගෙන් කමිටුවක් හදන්න. වගකීමක් ඇති කමිටුවක්. මේ මාස 12 තුල හොඳ පිලිතුරක් ලබා ගත හැකියි. කුරුවිට නගරයේ වැසිකිලිය ලක්ෂ 70 ක ඇස්තමේන්තු හදලා ටෙන්ඩර් කරන්න හදලා. ස්ලැබ් දාලා ඒක උඩ වෙලද සංකීර්ණයක් හැදුව හැකියි. ගරු වාසුදේව මැතිතුමාගේ ප්‍රතිපාදන මතයි හැදෙන්නේ. මේ වසර නිම වෙන්න පෙර නවීන වැසිකිලි පද්ධතියක් ජනතාවට දෙනවා. සභා ආදායම් වැඩිවෙවි. ප්‍රශ්න විසඳාගෙන සංවර්ධනය කිරීමට නායකත්වය දායකත්වය දෙමු.

**ගරු ප්‍රාදේශීය සභා මන්ත්‍රී මංගල ඩයස් මහතා**

මෙම යෝජනාව පිලිබද ඉතා එකඟයි. වසර 4 ක් ඉදලා මේ අවසන් වසරේ හෝ මේවා ක්‍රියාත්මක කලොත් වැදගත් වෙවි. කෙතෙක් කතා කලත් වැදගත් දේ කෙරුනේ නෑ. ප්‍රතිපාදන ලැබී සංවර්ධනය වීම ඉතා වැදගත්. එසේම එතුලින් ආදායම් ලැබෙනු ඇත. ගැටළුව වන්නේ මේ අවස්ථාව වන විටත් වැසිකිලියට යාම ගැටළුවක් විමයි. වසරක් යන තුරු නව වැසිකිලිය ඉදිවීම සිදුවන්නේ. එතෙක් ජනතාවට එයට යාමට තත්වයක් හැදිය යුතුයි. එය ගරා වැටෙමින්. දොර කැඩී ඇත. තීන්ත ගාල හාපික් දාලා නිසි ලෙස පවිත්‍ර කරවලා දොර හදන්න. ඒ ඇති. පිරිමින් සඳහා ඇති ස්ථානයත් කැඩී ඇත. එය සවි කරන්න. මාහට අතේ වියදමින් කල හැකි වුවත් ඒ සඳහා අවසරයක් අවශ්‍ය වේ.

**ගරු ප්‍රාදේශීය සභා මන්ත්‍රී ඩිලාන් රණසිංහ මහතා**

ලබන මාසේ ඒ ගොඩනැගිල්ල කඩනවා. විකල්ප තීරනය කර ඇත.

**ගරු ප්‍රාදේශීය සභා මන්ත්‍රී මංගල ඩයස් මහතා**

එසේම සිරිපා වන්දනාවේ යන පිරිසට වැසිකිලි යන්න තැනක් නෑ. ඒ බස් රථය ප.ව.4.30ට නවතිනවා. 100,200 ක්ට නවාතැන්පලක් නෑ. ප.ව.6.30 තෙක් අපි බසයක් දානවා. අපි ඇල්ල සංවර්ධනයට ඉඩම් පෙන්වා දුන්නත් ඒවා වෙන අය සතු කර ගන්නාතෙක් ලබා ගැනීමට කටයුතු නොකිරීම තුලින් ඒ ඉඩම් අහිමි උනා. ගිය රජය සමයේ අපේ ධුර කාලය අවසන් උනත් ජන්දෙ තිබ්බේ නෑ. කොමසාරිස් පාලනයක් දැම්මා. මේ වගේ කල් යාම් 91-97 දෙවතාවක් උනා. මං විරුද්ධ උනා. අපි පෙලපාලි ගියා ජන්දය තියන්න කියලා. මේ ජන්දෙන් පැවැත්විය යුතුයි. අපි

පුළුවන් විධිහට කොට්ඨාශයට වැඩ කලා. මේ වසර කියලා වෙනම වැඩ කියලා විශේෂ නෑ. ජීවිත කාලෙම කොවිඩ් එක්ක ඉන්න වෙනත් පුළුවන්. දරාගත හැකි සංවර්ධනයක් කරන්න. ඒවා තිරසාරව කල යුතු වුවත් ස්තීර යයි දෙයක් ලොව නැති නිසා දරාගත හැකි දේ කරන්න. වැසිකිලිය වුවත් දරා ගත හැකි තරමට කිරීම වැදගත්. බුද්ධිය ඇති අයගේ උපදෙස් වැදගත්. පොහොර ප්‍රශ්නය වුවත් බුද්ධිමත් උපදෙස් මත ජයගතහැකිව තිබූ ගැටළුවක් වේ. අතිගරු ජනපතිතුමන් සමගද මේ තේ පෝර පිලිබඳව මා කතා කලා. සංවර්ධනයේදී මුදල් බෙදියාම පිලිබඳව මා මීට පෙර කතා කලා. වසමට බෙදිය යුතු බව මා කීවා. කෙසේ වෙතත් ක්‍රමානුකූලව සැලසුම් සහිතව කටයුතු කරන්නේ නම් සහයෝගය ලබා දෙමි.

**ගරු ප්‍රාදේශීය සභා මන්ත්‍රී කැළමි ධර්මදාස මහතා-**

ප.ව. 8.30ට බස් රථයක් දෙන්න.

**ගරු ප්‍රාදේශීය සභා උප සභාපති අනිල් ලියනගේ මහතා-**

සෝමරත්න මන්ත්‍රීතුමාගේ යෝජනාව ස්තීර කරමි. මෙම කාලය තුළ අපි කීප වතාවක් මෙම යෝජනාව කලා. විශාල ලෙස සැලසුම් කලත් ඒවා ක්‍රියාත්මක උනේ නෑ. විදේශිකයින් මෙම ප්‍රදේශ වලට එන්නේ මෙහි තිබෙන පාරිසරික, ඓතිහාසික ආකර්ශනය නිසයි. ඒනිසා මුළු මනින් කොන්ක්‍රීට් කිරීම සුදුසු නෑ. ඒකිබද්ධ වැඩපිලිවෙලක් හදලා ලබන සභාවේ සිට ක්‍රියාවට නංවමු. පළාත් පාලන ආයතනයක් ලෙස අපිට අනෙක් ආයතන වලට වැඩි ආර්ථික අතින් වටිනා සංචාරක ආකර්ශනීය ස්ථාන ඇත. ඇල්ල ප්‍රධාන ආදායම් උත්පාදන මාර්ගයක් වන අතර විධිමත්ව භෞතික ඥානය භාවිත කර සැලසුම් කරන්න. මේවා වචන පේලි පමනක් නොවිය යුතුයි. කුරුවිට මැණික් ගැන කතා කලා. අපිට උදාහරණ ලෙස කුඩා සැලැස්මක් හදා අපි ක්‍රියාත්මක කරමු. පසුගිය වසරෙන් අදහස් දැක්වූවා. ජනතා අභිලාශ වැදගත්. මෙම යෝජනාවට ප්‍රමුඛතාවය දී කටයුතු කරන්න.

**ගරු සභාපති ජේෂ්වරත්න මල්කැකුල මහතා :-**

දීර්ඝ අදහස් දැක්වීමක්. අපි පසුගිය වසර වල් තුළ විශාල වැඩ කොටසක් කලා. නමකෝට්ටි දාහත්ලක්ෂයක වැඩ කලා. කුරුවිට නගරයට කෝට්ටි 31/2 යි, කිරිඇල්ලට කෝට්ටි 1/2 , අනෙක් වා මන්ත්‍රී ප්‍රතිපාදන. ගරු සෝමරත්න මන්ත්‍රීතුමා එක්ව නැගී සිටීම කිවේ ආණ්ඩුවට විරුද්ධව නොවේ. වැඩ කිරීම සදහායි. අපි හදපු ආණ්ඩුව තුළයි අපි ඉන්නේ. අපි සභාවට පත්වන විට ඒ පැවති රජයෙන් ප්‍රතිපාදන ලැබුනේ නෑ. ඒන ඒ පක්ෂේ හිටි අය ගොඩක් වැඩ කිරීම ගැන සතුටුයි. මේ වෙන විට මුදල් එක කොට්ඨාශයකට ලක්ෂ 70 පමන ලබා දිලා. පක්ෂ විපක්ෂ හැමෝටම දෙනවා. අතිගරු ජනපතිතුමාට, අතිගරු අගමැතිතුමා ඇතුළු මැති ඇමතිවරුන්ට ස්තූතිය පුද කරමි. මේ අවස්ථාව වන විට පුස්තකාල ගොඩනැගිල්ලේ අඩක් වැඩ නිමි හා සබාව වටා බැම්ම කොටසක් සිදු කිරීම මේවා ඉතා වැදගත් . සභාවට අනාගතයේ පත්ව එන අයට ත් මේවා වැදගත්. පුස්තකාලය පූර්න ලෙස වැඩ නිම කර ජනතාවට ලබා දිය යුතුයි. එය අත්‍යාවශ්‍ය ජනතා ඉල්ලීම්. කුරුවිට නගරය සභාවේ හදවතයි. කිරිඇල්ල ට අවධානය මදි බවක් ප්‍රකාශ උනා. භෞතික පිහිටීම එක්ක ගැටළු ඇත. ගරු ශානක මහතා කිරිඇල්ල සම්බන්ධ ගැටළු ඉදිරිපත් කලා. ඒ සම්බන්ධයෙන්ද හැකි පියවර කඩනමින් ගමු. වසර 4 කින් නොහැකි වූ දේ එක් වසරකින් බැරි වුවත් අපි කල හැකි දේවල් ටික කරමු. කඩිනමින් මේ සංචාරක ආකර්ශනීය

ස්ථාන සම්බන්ධයෙන් කටයුතු කිරීමට සුදුසු පිරිස කැඳවා සාකච්ඡාවක් සිදු කර අදහස් ගෙන කටයුතු කරමු.ලබන මාසේ මුල මෙම සාකච්ඡාව කැඳවීමට ලේකම්තුමිය පියවර ගන්න. සුදුසු අය නම් කර කැඳවන්න.

බෝපත් ඇල්ල සම්බන්ධයෙන් ව්‍යාපෘති වාර්තාවක් අදාල අමාත්‍යාංශයට භාරදී ප්‍රභල දේශපාලන අධිකාරියේ සහාය ඇතිව මුදල් ලබා ගැනීමට කටයුතු කරමු.ගරු කැළඹීම මන්ත්‍රී තුමාද මේ සංචාරක ආකර්ශනීය ස්ථාන සම්බන්ධ කටයුතු වලට සහාය ලබා දෙන්න.ගරු ඩිලාන් මන්ත්‍රී තුමාට ස්තූතීන්ත වෙමි.කුරුවිට නගරයේ ගැටළුවක්ව පවතින වැසිකිලිය සම්බන්ද කටයුතු ලබන මස ඇරඹීම දැඩි සතුටක්. සියළු අතින් ජනතාවට ආර්ථික ශක්තියක් පහසුවක් ඇතිවන කටයුතු සිදු කිරීම ඉතා සතුටක්. මාධ්‍යද මේ අවස්ථාවේ සිටින අතර එතුමන්ලාද මෙම සංචාරක කටයුතු සඳහා අදහස් සහාය ලබා දෙන්න. බොපත් ඇල්ල නිවැරදි දත්ත අනුව මෙම මස ආදායම රු.දෙලක්ෂ තිස් එක්දාස් හයසියක් වන අතර ක්‍රීඩා පිටිය රු.17000.00 පමණ වේ. ප්‍රාදේශීය සභාවක් ලෙස කල හැකි ටික අපි කරමු.කිරිඇල්ල වැසිකිලිය සම්බන්ධයෙන් මාර්ග සංවර්ධන අධිකාරිය හරහා ඉදිරි කටයුතු කරනවා.මේ වසර තුල සියළු ගරු මන්ත්‍රීතුමන්ලා අනෙක් සභා වලට වඩා යම් වැඩක් කලා.කෝටි ගානක් වියදම් කලත් තම නම යටින් ගැහුවොත් හොඳයි.මේ වසරේ සිටවත් කරමු.ජනතාව දැනුවත් වෙන්න.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**Xxxxxxxxxxxxxxxxxx**ගරු ප්‍රාදේශීය සභා මන්ත්‍රී ආර්.සෝමරත්න මහතා විසින් ඉදිරිපත් කරනු ලබන යෝජනාව අනුව කුරුවිට නගරය හා කුරුවිට ප්‍රාදේශීය සභා බල ප්‍රදේශය අලලා ආකර්ශනීය සංචාරක ස්ථාන සඳහා දේශීය හා විදේශීය සංචාරකයින් ගෙන්වා ගැනීම සඳහා නව වසරේ විශේෂ වැඩ පිලිවෙලක් සැකසීම සම්බන්ධව මූලික කටයුතු කිරීමට සුදුසු පිරිස කැඳවා සාකච්ඡාවක් සිදුකර අදහස් ගෙන ඉදිරි කටයුතු කිරීමට ඒකමතිකව මහා සභා සම්මත විය.**Xxxxxxxxxxxxxxxxxx**

05 – 02 කුරුවිට නගරයේ පවිත්‍රතාවය පවත්වා ගෙන යාම සඳහා පරිසර පොලිස් ඒකකය සමඟ විශේෂ වැඩපිලිවෙලක් සැකසීම සම්බන්ධ යෝජනාව.

ගරු ප්‍රාදේශීය සභා මන්ත්‍රී ආර්.සෝමරත්න මහතා

මෙම යෝජනාව පිලිබඳ අදහස්ද ඉදිරිපත් කල අතර කුරුවිට නගරයේ පවිත්‍රතාවය පවත්වා ගෙන යාම සඳහා පරිසර පොලිස් ඒකකය සමඟ විශේෂ වැඩපිලිවෙලක් සැකසීම සම්බන්ධවද ඉදිරියේදී කැඳවීමට නියමිත සාකච්ඡාවේ දී අදහස් ගෙන ක්‍රියාත්මක කිරීමට යෝජනා කරමි.

ගරු ප්‍රාදේශීය සභා මන්ත්‍රී අසංක දිල්ෂාන් මහතා -

එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**Xxxxxxxxxxxxxxxxxx\_ගරු ප්‍රාදේශීය සභා මන්ත්‍රී ආර්.සෝමරත්න මහතා විසින්\_ඉදිරිපත් කරනු ලබන යෝජනාව අනුව කුරුවිට නගරයේ පවිත්‍රතාවය පවත්වා ගෙන යාම සඳහා පරිසර පොලිස් ඒකකය සමඟ විශේෂ වැඩපිලිවෙලක් සැකසීම සම්බන්ධවද ඉදිරියේදී කැඳවීමට නියමිත සාකච්ඡාවේ දී අදහස් ගෙන ක්‍රියාත්මක කිරීමට ඒකමතිකව මහා සභා සම්මත විය.Xxxxxxxxxxxxxxxxxx**

ගරු ප්‍රාදේශීය සභා මන්ත්‍රී පී.කේ.ලක්මාල් රුවන් කුමාර මහතා විසින් ඉදිරිපත් කරනු ලබන යෝජනා :

**05- 03** යටිපව්ව ජයවර්ධන මාවත මාර්ගයේ ජයවර්ධන මහතාගේ නිවස අසල සිට ඉදිරියට මාර්ගය කොන්ක්‍රීට් කිරීම සඳහා ප්‍රතිපාදන ලබා ගැනීමේ යෝජනාව ( රු. 400000.00)

ගරු ප්‍රාදේශීය සභා මන්ත්‍රී පී.කේ.ලක්මාල් රුවන් කුමාර මහතා

යටිපව්ව ජයවර්ධන මාවත මාර්ගයේ ජයවර්ධන මහතාගේ නිවස අසල සිට ඉදිරියට මාර්ගය කොන්ක්‍රීට් කිරීම සඳහා රු. 400000.00 ක ප්‍රතිපාදන ලබා දීමට යෝජනා කරමි.

ගරු ප්‍රාදේශීය සභා උප සභාපති අනිල් ලියනගේ මහතා-

එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**Xxxxxxxxxxxxxxxxxx\_ගරු ප්‍රාදේශීය සභා මන්ත්‍රී පී.කේ.ලක්මාල් රුවන් කුමාර මහතා විසින්\_ඉදිරිපත් කරනු ලබන යෝජනාව අනුව යටිපව්ව ජයවර්ධන මාවත මාර්ගයේ ජයවර්ධන මහතාගේ නිවස අසල සිට ඉදිරියට මාර්ගය කොන්ක්‍රීට් කිරීම සඳහා රු. 400000.00 ක ප්‍රතිපාදන ලබා දීමට ඒකමතිකව මහා සභා සම්මත විය.Xxxxxxxxxxxxxxxxxx**

**05- 04** මඩල මහගඟවත්ත මාර්ගය කොන්ක්‍රීට් කිරීමේ යෝජනාව

ගරු ප්‍රාදේශීය සභා මන්ත්‍රී පී.කේ.ලක්මාල් රුවන් කුමාර මහතා

මෙය මහගස්වත්තලෙස සංශෝදනය විය යුතුයි.ඒ අනුව මඩල මහගස්වත්ත මාර්ගය කොන්ක්‍රීට් කිරීමට යෝජනා කරමි.

ගරු ප්‍රාදේශීය සභා උප සභාපති අනිල් ලියනගේ මහතා-

එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**Xxxxxxxxxxxxxxxxxx ගරු ප්‍රාදේශීය සභා මන්ත්‍රී පී.කේ.ලක්මාල් රුවන් කුමාර මහතා**  
**\_විසින්\_ඉදිරිපත් කරනු ලබන යෝජනාව අනුව මඩල මහගස්වත්ත මාර්ගය කොන්ක්‍රීට් කිරීමට**  
**ඒකමතිකව මහා සභා සම්මත විය.Xxxxxxxxxxxxxxxxxx**

**05- 05** යටිපව්ව සඳුන් මහතාගේ නිවස අසලින් දකුණට මාර්ගය කොන්ක්‍රීට් කිරීමේ යෝජනාව

ගරු ප්‍රාදේශීය සභා මන්ත්‍රී පී.කේ.ලක්මාල් රුවන් කුමාර මහතා  
මෙම යෝජනාව සංශෝදනය කරමි. ඒ අනුව යටිපව්ව සඳුන් මහතාගේ නිවස අසලින් දකුණට  
මාර්ගය කොන්ක්‍රීට් කිරීමේ යෝජනාව වෙනුවට යටිපව්ව හම්පලදෙනිය ධර්මදාස මහතාගේ  
නිවස අසලින් වමට මාර්ගය කොන්ක්‍රීට් කිරීමට යෝජනා කරමි.

ගරු ප්‍රාදේශීය සභා උප සභාපති අනිල් ලියනගේ මහතා-

එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**Xxxxxxxxxxxxxxxxxx ගරු ප්‍රාදේශීය සභා මන්ත්‍රී පී.කේ.ලක්මාල් රුවන් කුමාර මහතා**  
**\_විසින්\_ඉදිරිපත් කරනු ලබන යෝජනාව අනුව යටිපව්ව හම්පලදෙනිය ධර්මදාස මහතාගේ**  
**නිවස අසලින් වමට මාර්ගය කොන්ක්‍රීට් කිරීමට ඒකමතිකව මහා සභා සම්මත**  
**විය.Xxxxxxxxxxxxxxxxxx**

ගරු ප්‍රාදේශීය සභා මන්ත්‍රී මංගල ඩයස් මහතා විසින් ඉදිරිපත් කරනු ලබන යෝජනා :

05- 06 නඩුකාරදෙනිය රමා පෙදෙස කට්ටිකරන ලද ඉඩමෙන් ප්‍රාදේශීය සභාවට ලබා දී ඇති භූමිය හරහා ගම්පුබුදු මාවත සම්බන්ධ කිරීමට මාර්ග කොටසක් වෙන්කර දෙන ලෙස කරනු ලබන යෝජනාව.

ගරු ප්‍රාදේශීය සභා මන්ත්‍රී මංගල ඩයස් මහතා

නඩුකාරදෙනිය රමා පෙදෙස කට්ටිකරන ලද ඉඩමෙන් ප්‍රාදේශීය සභාවට ලබා දී ඇති භූමිය හරහා ගම්පුබුදු මාවත සම්බන්ධ කිරීමට මාර්ග කොටසක් වෙන්කර දීමට යෝජනා කරමි.

ගරු ප්‍රාදේශීය සභා උප සභාපති අනිල් ලියනගේ මහතා-

එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

Xxxxxxxxxxxxxxxxxx ගරු ප්‍රාදේශීය සභා මන්ත්‍රී මංගල ඩයස් මහතා විසින්

විසින් ඉදිරිපත් කරනු ලබන යෝජනාව අනුව නඩුකාරදෙනිය රමා පෙදෙස කට්ටිකරන ලද ඉඩමෙන් ප්‍රාදේශීය සභාවට ලබා දී ඇති භූමිය හරහා ගම්පුබුදු මාවත සම්බන්ධ කිරීමට මාර්ග කොටසක් වෙන්කර දීමට ඒකමතිකව මහ සභා සම්මත විය.Xxxxxxxxxxxxxxxxxx

05-07 ගම්පුබුදු මාවත බුදුමැදුර අසල පහල පාර කොන්ක්‍රීට් කිරීමේ යෝජනාව (රු.500000.00)

ගරු ප්‍රාදේශීය සභා මන්ත්‍රී මංගල ඩයස් මහතා

ගම්පුබුදු මාවත බුදුමැදුර අසල පහල පාර කොන්ක්‍රීට් කිරීමට රු.500000.00 ක ප්‍රතිපාදන ලබා දීමට යෝජනා කරමි.

ගරු ප්‍රාදේශීය සභා උප සභාපති අනිල් ලියනගේ මහතා-

එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**XXXXXXXXXXXXXXXXX ගරු ප්‍රාදේශීය සභා මන්ත්‍රී මංගල ඩයස් මහතා විසින්**  
**විසින් ඉදිරිපත් කරනු ලබන යෝජනාව අනුව ගම්පුබුදු මාවත බුදුමැදුර අසල පහල පාර**  
**කොන්ක්‍රීට් කිරීමට රු.500000.00 ක ප්‍රතිපාදන ලබා දීමට ඒකමතිකව මහා සභා සම්මත**  
**විය. XXXXXXXXXXXXXXXXXXXX**

**05- 08 ගම්පුබුදු මාවත හරස් පාර කොන්ක්‍රීට් කිරීමේ යෝජනාව**

**ගරු ප්‍රාදේශීය සභා මන්ත්‍රී මංගල ඩයස් මහතා**

**ගම්පුබුදු මාවත හරස් පාර කොන්ක්‍රීට් කිරීමට යෝජනා කරමි.**

**ගරු ප්‍රාදේශීය සභා උප සභාපති අනිල් ලියනගේ මහතා-**

**එම යෝජනාව ස්ථිර කරමි.**

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**XXXXXXXXXXXXXXXXX ගරු ප්‍රාදේශීය සභා මන්ත්‍රී මංගල ඩයස් මහතා විසින්**  
**විසින් ඉදිරිපත් කරනු ලබන යෝජනාව අනුව ගම්පුබුදු මාවත හරස් පාර කොන්ක්‍රීට් කිරීමට**  
**ඒකමතිකව මහා සභා සම්මත විය. XXXXXXXXXXXXXXXXXXXX**

**ගරු ප්‍රාදේශීය සභා මන්ත්‍රී ධනංජය වීරසේකර මහතා විසින් ඉදිරිපත් කරනු ලබන යෝජනා :**



**2022.01.18 දින කුරුවිට ප්‍රාදේශීය සභාවේ පැවති මහා සභාවේ තීරණ අංක 05-09 හි උදාහරණය**

**05- 09 නැ/ මුදුන්කොටුව අම්පිටිකන්ද මාර්ගය වෙන්කර සභාවට පවරා ගැනීමේ යෝජනාව**

**ගරු ප්‍රාදේශීය සභා මන්ත්‍රී ධනාංජය වීරසේකර මහතා**

මෙම මාර්ගය මියනදෙනිය වසමට අයිති වේ. මාර්ගය සෘජුව භාවිතා කරන පවුල් ඒකක 20ක් සිටී. රජයේ ඉඩම් හරහා මාර්ගය යන අතර ප්‍රාදේශීය ලේකම් කාර්යාලය මගින් මුල් කොටස කොන්ක්‍රීට් කලා. මැද කොටස කොන්ක්‍රීට් කර නොමැති අතර ඉතිරි කොටසට ඉඩම් දෙන්න පිරිස කැමතියි. ආරන්‍ය සේනාසනයක්ද ඇති අතර ප්‍රජා ජල ව්‍යාපෘතියක්ද එනවා. සියව කටයුතු සඳහා මාර්ගය අවශ්‍යයි. බිම් සවිය මගින් මැනීම කටයුතු සිදු වන අතර නැ/ මුදුන්කොටුව අම්පිටිකන්ද මාර්ගය වෙන්කර නිත්‍යානුකූලව සභාවට පවරා ගන්නා ලෙස යෝජනා කරමි.

**ගරු ප්‍රාදේශීය සභා මන්ත්‍රී සම්පත් බොනේජු මහතා**

එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**XXXXXXXXXXXXXXXXX ගරු ප්‍රාදේශීය සභා මන්ත්‍රී ධනාංජය වීරසේකර මහතා විසින්**  
ඉදිරිපත් කරනු ලබන යෝජනාව අනුව අතර නැ/ මුදුන්කොටුව අම්පිටිකන්ද මාර්ගය වෙන්කර නිත්‍යානුකූලව සභාවට පවරා ගැනීමට ඒකමතිකව මහ සභා සම්මත විය. **XXXXXXXXXXXXXXXXX**

2022.01.18 දින කුරුවිට ප්‍රාදේශීය සභාවේ පැවති මහා සභාවේ තීරණ අංක 05-09 හි සභා උදාහරණයක් බව සහතික කරමි.

එස්.එච්.ආර්.වීරක්කොඩි,  
ලේකම්,  
ප්‍රාදේශීය සභාව,  
කුරුවිට.

ගරු ප්‍රාදේශීය සභා මන්ත්‍රී රංජිත් මෙන්ඩිස් මහතා විසින් ඉදිරිපත් කරනු ලබන යෝජනා :

05- 10 බෝපත් ඇල්ල නැරඹීමට එන මහජනතාව සඳහා බෝට්ටු සංචාර කිරීමට බෝට්ටුවක් ලබාදීම සම්බන්ධ යෝජනාව.

ගරු ප්‍රාදේශීය සභා මන්ත්‍රී රංජිත් මෙන්ඩිස් මහතා

බෝපත් ඇල්ල නැරඹීමට එන මහජනතාව සඳහා බෝට්ටු සංචාර කිරීමට බෝට්ටුවක් ලබාදීමට යෝජනා කරමි. මේ දිනවල සියළු දෙනා උණ ගස් බැඳපු පහුරකින් වට්ටට යනවා. දිස්ත්‍රික් ලේකම්තුමියන් ඒ පහුරෙන් එදා ගියේ.සබාවෙන් හෝ පුද්ගලිකව හෝ සුදුසු සංචාරක බෝට්ටුවක් සේවයේ යොදවන්න.

ගරු ප්‍රාදේශීය සභා උප සභාපති අනිල් ලියනගේ මහතා- එම යෝජනාව ස්ථිර කරමි.

ගරු ප්‍රාදේශීය සභා මන්ත්‍රී මංගල ඩයස් මහතා

සබාවට කලින් දුන්නා.

ගරු සභාපති ජේමරත්න මල්කැකුල මහතා :-

එය මෙම ස්ථානයට සුදුසු නොමැති එකක්.සභාවේ බෝට්ටුවක් තිබුනත් මෙතැන යන්න බැ.සුදුසු බෝට්ටුවක් ලබා ගමු.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

XXXXXXXXXXXXXXXXX ගරු ප්‍රාදේශීය සභා මන්ත්‍රී රංජිත් මෙන්ඩිස් මහතා විසින්

ඉදිරිපත් කරනු ලබන යෝජනාව අනුව බෝපත් ඇල්ල නැරඹීමට එන මහජනතාව සඳහා බෝට්ටු සංචාර කිරීමට සුදුසු බෝට්ටුවක් ලබාදීමට ඒකමතිකව මහා සභා සම්මත විය.XXXXXXXXXXXXXXXXXX

05- 11 බෝපත් ඇල්ල නැරඹීමට එන සංචාරකයින් සඳහා බෝපත් ඇල්ල පාක් එකේ( රට ගාලේ ) සිට බෝපත් ඇල්ල දක්වා යාමට කැබ් රථ 02ක් (සුදුසු රථ 02 )ලබාදීම සම්බන්ධ යෝජනාව.

ගරු ප්‍රාදේශීය සභා මන්ත්‍රී රංජිත් මෙන්ඩිස් මහතා

බෝපත් ඇල්ල නැරඹීමට එන සංචාරකයින් සඳහා බෝපත් ඇල්ල පාක් එකේ( රට ගාලේ ) සිට බෝපත් ඇල්ල දක්වා යාමට කැබ් රථ 02ක් (සුදුසු රථ 02 )ලබාදීමට යෝජනා කරමි.

ගරු ප්‍රාදේශීය සභා උප සභාපති අනිල් ලියනගේ මහතා-

එම යෝජනාව ස්ථිර කරමි.

ගරු ප්‍රාදේශීය සභා මන්ත්‍රී රංජිත් මෙන්ඩිස් මහතා

දැනට රටගාලේ වාහන දැම්මම එතන ඉදන් පයින් යන්නේ .සමහරු රටගාලේ නතර නොකර මත් යනවා.බයිසිකල් පාර දිගේ යනවා. සබාවෙන් හෝ පුද්ගලිකව හෝ මෙම සංචාරයට සුදුසු වාහන 2ක් දෙන්න.කැබ් සර්විස් හෝ සුදුසුයි.

ගරු ප්‍රාදේශීය සභා මන්ත්‍රී ශානක දර්ශන මහතා

ජනතාව පයින් යාම තුලින් දෙපස පොඩි කඩ තියෙන අයගේ ජීවනෝපායට සහායක් වෙනවා.

ගරු සභාපති ජේමරත්න මල්කැකුල මහතා :-

එම කඩ සියල්ල ඉදිරියේදී රටගාලට යැවෙනවා.

ගරු ප්‍රාදේශීය සභා මන්ත්‍රී ශානක දර්ශන මහතා

එතෙක් සංචාරක ජනතාව පයින් ගියොත් හොඳයි.

ගරු ප්‍රාදේශීය සභා මන්ත්‍රී මංගල ඩයස් මහතා

දුන්හිදටත් පයින් යන්නේ. දෙපස සිරි නරඹමින්. යන්න බැරි අයට රෝද පුටු තියෙනවා. විදේශ රටවල බැටිරියෙන් දුවන ලෙස සකසා ඇති වාහනත් හොඳයි. ඇවිදින්න බැරි අයට ඒ වාහන දෙමු.

ගරු ප්‍රාදේශීය සභා උප සභාපති අනිල් ලියනගේ මහතා-

ඇල්ල නැරඹීමට, පරිසරය රස විදීමට සුදුසුයි. සියළු වෙළඳ කුටි එක තැනකට ගේන්න ඕනි. කැලි කසල ඉවත් වෙන්න ඕනි. සුන්දරව තියෙන්න ඕනි. ගරු ප්‍රසන්න රණතුංග ඇමතිතුමාගෙන් ඉල්ලන්න. දුම් නැති ගැලපෙන එකක්. අමතර ආදායමකුත් එනවා.

ගරු සභාපති ජේමරත්න මල්කැකුල මහතා :-

සුදුසු යෝජනාවක්. අවශ්‍ය පිරිසට පයින් යන්න පුළුවන්. බොලේරෝ කැබ් එක හදලා ඒ සඳහා යෙදවීමත් කල හැකියි. වාර්තාවක් හදලා සුදුසු දත්ත අයෙකු මගින් ක්‍රමවේදයකට හදවමු. තක්සේරුවක් ගත යුතුයි. එසේම දුම් නැති සුදුසු වාහනයක් ලබා ගැනීම මේ සම්බන්ධයෙන්ද තොරතුරු සොයා බලා ඉදිරියේදී කටයුතු කරමු. දැනුවත් කරන්නම්.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

Xxxxxxxxxxxxxxxxxx ගරු ප්‍රාදේශීය සභා මන්ත්‍රී රංජිත් මෙන්ඩිස් මහතා විසින්

ඉදිරිපත් කරනු ලබන යෝජනාව අනුව බෝපත් ඇල්ල නැරඹීමට එන සංචාරකයින් සඳහා බෝපත් ඇල්ල පාක් එකේ( රට් ගාලේ ) සිට බෝපත් ඇල්ල දක්වා යාමට කැබ් රථ 02ක් (සුදුසු රථ 02 )ලබාදීම සම්බන්ධව පියවර ගැනීම සඳහාමෙම සභාව සතු බොලේරෝ කැබ් යන්ත්‍රය යෙදවීමේ හැකියාව පිලිබඳ හා වෙනත් සුදුසු වාහනයක් ලබා ගැනීම පිලිබඳ තොරතුරු සොයා බලා ඉදිරියේදී කටයුතු කිරීමට හා සබාව දැනුවත් කිරීමට ඒකමතිකව මහා සභා සම්මත විය.XXXXXXXXXXXXXXX

05- 12 දෙනිත්ත හබරලහේන පාර සංවර්ධනය කිරීමේ යෝජනාව.

ගරු ප්‍රාදේශීය සභා මන්ත්‍රී රංජිත් මෙන්ඩිස් මහතා

දෙනිත්ත හබරලහේන පාර සංවර්ධනය කිරීමට යෝජනා කරමි.

ගරු ප්‍රාදේශීය සභා උප සභාපති අනිල් ලියනගේ මහතා- එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**XXXXXXXXXXXXXXXXX ගරු ප්‍රාදේශීය සභා මන්ත්‍රී රංජිත් මෙන්ඩිස් මහතා විසින් ඉදිරිපත් කරනු ලබන යෝජනාව අනුව දෙනිත්ත හබරලහේන පාර සංවර්ධනය කිරීමට ඒකමතිකව මහා සභා සම්මත විය.XXXXXXXXXXXXXXX**

ගරු ප්‍රාදේශීය සභා මන්ත්‍රීණි ජේමා ගම්ලත් මිය විසින් ඉදිරිපත් කරනු ලබන යෝජනා :

05-13 දෙවිපහල සුදාගල මාර්ගයේ ලසන්ත මහතාගේ නිවස දක්වා ඇති මාර්ගයේ ඉතිරි කොටස කොන්ක්‍රීට් කරගැනීම සඳහා රු.500000.00 ක ප්‍රතිපාදන ලබාගැනීම සම්බන්ධ යෝජනාව.

ගරු ප්‍රාදේශීය සභා මන්ත්‍රීණි ජේමා ගම්ලත් මිය

මෙම යෝජනාවේ සුදාගල යන්ත සුදනගල ලෙස විය යුතුයි.ඒ අනුව දෙවිපහල සුදනගල මාර්ගයේ ලසන්ත මහතාගේ නිවස දක්වා ඇති මාර්ගයේ ඉතිරි කොටස කොන්ක්‍රීට් කරගැනීම සඳහා රු.500000.00 ක ප්‍රතිපාදන ලබාදීමට යෝජනා කරමි.

ගරු ප්‍රාදේශීය සභා උප සභාපති අනිල් ලියනගේ මහතා-

එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**XXXXXXXXXXXXXXXXX ගරු ප්‍රාදේශීය සභා මන්ත්‍රීණි ප්‍රේමා ගම්ලත් මිය විසින්**  
ඉදිරිපත් කරනු ලබන යෝජනාව අනුව දෙවිපහල සුදනගල මාර්ගයේ ලසන්ත මහතාගේ නිවස දක්වා ඇති මාර්ගයේ ඉතිරි කොටස කොන්ක්‍රීට් කරගැනීම සඳහා රු.500000.00 ක ප්‍රතිපාදන ලබාදීමට ඒකමතිකව මහා සභා සම්මත විය.**XXXXXXXXXXXXXXXXX**

**05- 14 කොට්ඨාශයේ අවශ්‍යතාවය සඳහා රු.200000.00ක හියුම් පයිප්ප ලබා ගැනීමේ යෝජනාව.**

**ගරු ප්‍රාදේශීය සභා මන්ත්‍රීණි ප්‍රේමා ගම්ලත් මිය**

කොට්ඨාශයේ අවශ්‍යතාවය සඳහා රු.200000.00ක හියුම් පයිප්ප මිලදී ගෙන ලබා දෙන ලෙස යෝජනා කරමි.

**ගරු ප්‍රාදේශීය සභා උප සභාපති අනිල් ලියනගේ මහතා-**

**එම යෝජනාව ස්ථිර කරමි.**

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**XXXXXXXXXXXXXXXXX ගරු ප්‍රාදේශීය සභා මන්ත්‍රීණි ප්‍රේමා ගම්ලත් මිය විසින්**  
ඉදිරිපත් කරනු ලබන යෝජනාව අනුව කොට්ඨාශයේ අවශ්‍යතාවය සඳහා රු.200000.00ක හියුම් පයිප්ප මිලදී ගෙන ලබා දීමට ඒකමතිකව මහා සභා සම්මත විය.**XXXXXXXXXXXXXXXXX**

**05- 15 දෙනිත්ත වැඳව මුකලාන මාර්ගය කොන්ක්‍රීට් කිරීම සඳහා රු.500000.00 ක ප්‍රතිපාදන ලබාගැනීම සම්බන්ධ යෝජනාව.**

**ගරු ප්‍රාදේශීය සභා මන්ත්‍රීණි ප්‍රේමා ගම්ලත් මිය**

දෙනිත්ත වැඳව මුකලාන මාර්ගය කොන්ක්‍රීට් කිරීමට සඳහා රු.500000.00 ක ප්‍රතිපාදන ලබා දෙන ලෙස යෝජනා කරමි.

**ගරු ප්‍රාදේශීය සභා උප සභාපති අනිල් ලියනගේ මහතා-**

**එම යෝජනාව ස්ථිර කරමි.**

ගරු ප්‍රාදේශීය සභා මන්ත්‍රීණි ප්‍රේමා ගම්ලත් මිය

ගරු රංජිත් බණ්ඩාර මැතිතුමා දෙනිත්ත හපුගල මාර්ගය සඳහා රු.මිලියනයක් වෙන් කර ඇත.ඒ වෙනුවෙන් ස්තූතිය පල කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

XXXXXXXXXXXXXXXXX ගරු ප්‍රාදේශීය සභා මන්ත්‍රීණි ප්‍රේමා ගම්ලත් මිය විසින්

ඉදිරිපත් කරනු ලබන යෝජනාව අනුව දෙනිත්ත වැඳව මුකලාන මාර්ගය කොන්ක්‍රීට් කිරීමට සඳහා රු.500000.00 ක ප්‍රතිපාදන ලබා දීමට ඒකමතිකව මහ සභා සම්මත විය.XXXXXXXXXXXXXXXXXX

ගරු ප්‍රාදේශීය සභා මන්ත්‍රී එස්.එච්.අසංක එරන්ද මහතා විසින් ඉදිරිපත් කරනු ලබන යෝජනා :

2022.01.18 දින කුරුවිට ප්‍රාදේශීය සභාවේ පැවති මහා සභාවේ තීරණ අංක 05-16

හි උදෘතය

05- 16 ඉඩංගොඩ පොදු ක්‍රීඩා පිටිය ප්‍රාදේශීය සභාවට විධිමත්ව අත්පත් කර ගැනීම සම්බන්ධ යෝජනාව

ගරු ප්‍රාදේශීය සභා මන්ත්‍රී එස්.එච්.අසංක එරන්ද මහතා

ඉඩංගොඩ පොදු ක්‍රීඩා පිටිය ප්‍රාදේශීය සභාවට විධිමත්ව අත්පත් කර ගැනීමට යෝජනා කරමි.

ගරු ප්‍රාදේශීය සභා උප සභාපති අනිල් ලියනගේ මහතා- එම යෝජනාව ස්ථිර කරමි.

ගරු ප්‍රාදේශීය සභා මන්ත්‍රී එස්.එච්.අසංක එරන්ද මහතා

මෙම පිටිය ටික ටික මිනිසුන් අනවසරයෙන් අල්ලාගෙන එල්. ආර්.සී ඉඩම විධිමත්ව පවරාගෙන නැ.අක්කර තුනක් පමන ඇත.කඩිනමින් පවරාගැනීමේ කටයුතු සිදු කරන්න.

ගරු ප්‍රාදේශීය සභා උප සභාපති අනිල් ලියනගේ මහතා

මෙම පිටිය ප්‍රාදේශීය සභාවට නිල ලෙස දුන් එකක්.මේ මුල් අවස්ථාවේ ගරු ධර්මසිරි පෙරේරා මහතා හිටියා.දෙවන අවස්ථාවේ මම ගියා.ඉඩංගොඩ වත්ත.විධානාචකට.පර්වස් 20 දුන්න.පොදු සුසාන භූමිය, සත්වපාලනය කරන විජේරත්න අක්කර බාගයක.බැකෝ කර්මාන්ත කරන කෙනා ඉඩම ආක්‍රමනය කරලා.මැනුම් නියෝග ගන්න පුද්ගලිකව හෝ.

යෝජනාව කල ගරු මන්ත්‍රීතුමාත් සහභාගීවෙලා මැදිහත්ව කටයුතු කරන්න.මෙම ඉඩම නැති උනොත් දැඩි අලාභයක් වෙන්නේ.නගර සංවර්දනයට මේ ඉඩම හරිම වැදගත්.මේ වසරේ

කිරිඇල්ල ප්‍රමුඛ කාරනයක ලෙස මෙය කරන්න. අධිවේගී මාර්ගය එහා පැත්තෙන්. ඉඩම් ප්‍රතිසංස්කරණ කොමිෂමත් සහාය වන බව කීවා. කමිබී වැට ගහන්න. විශේෂ අවධානය දෙන්න.

ගරු ප්‍රාදේශීය සහා මන්ත්‍රී ජීවත් අබේවික්‍රම පාල මහතා -

බෝධිමළුව වසම අමුහේන්කන්ද ලමා සායනය ඉඩම තුළ යම් පාර්ශවයක් විසින් ඉදි කිරීම් ද්‍රව්‍ය දාලා. මෙ සම්බන්ධයෙන් ලේකම්තුමියගේ දැනුම් දීමෙන් එල්ලාවල උප කාර්යාලයෙන් සොයා බැලුවා. නැවතත් ගැටළු විය හැකියි. අපිට අයත් දේපල. වට මැනලා අවුල නිරවුල් කරන්න.

ගරු ප්‍රාදේශීය සහා මන්ත්‍රී තරංග නිල්මිනි ආනන්ද මහතා -

අම්බලම ස්ථානය පිටිපස්සේ අල්ලලා. නිරවුල් කර ගන්න. අවුරුදු 100 ට පැරනියි. සංරක්ෂනය කරන්න.

ගරු සභාපති ප්‍රේමරත්න මල්කැකුල මහතා :-

කිරිඇල්ල පිටිය සඳහා මිල ගනන් කැඳවුවත් ලබුනේ නෑ. පසුව කිරිඇල්ල ප්‍රාදේශීය ලේකම් තුමා ව දැනුවත්කරලා රජයේ මිනින් දෝරුට දැනුම් දුන්නා මනින්න කියලා. ඒ අනුව රජයේ මිනින් දෝරු මගින් ඉඩම මැනීම කටයුත්තට මැදිහත්වෙන්න.

එසේම ගරු ජීවත් අබේවික්‍රම පාල මහතා පැවසූ පරිදි බෝධිමළුව අම්බලම ඒ ගොඩනැගිල්ල සභාවට අයිති. ලිඛිත සාක්කි නෑ. නමුත් මේ හඳුනා ගොඩනැගිල්ල පිටිපස්සේ වෙල දක්වා. මේ සම්බන්ධයෙන් සොයා බලා නීතිමය පියවර ගමු.

ගරු ප්‍රාදේශීය සහා මන්ත්‍රී මංගල ඩයස් මහතා

බෝධිමළුවට මෙහා වම් අත පැත්තේ නාමල් දෙතියට කෙටි පාරක් ඇත. පැරනි සමාගම් මඩුව තිබූ ස්ථානයේ දැන් නිවසක් ඇත.

ගරු සභාපති ප්‍රේමරත්න මල්කැකුල මහතා :-

ජනතා අවශ්‍යතාවයට පෙර එම සමාගම් මඩුව පුද්ගලික ඉඩමක සැකසීමට ඉඩ දී ඇති අතර එය දැන් ඉඩම හිමිකරු නිවෙස බවට පත් කර ඇත.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

XXXXXXXXXXXXXXXXX ගරු ප්‍රාදේශීය සහා මන්ත්‍රී එස්.එච්.අසංක එරන්ද මහතා

විසින් ඉදිරිපත් කරනු ලබන යෝජනාව අනුව ඉඩ-ගොඩ පොදු ක්‍රීඩා පිටිය ප්‍රාදේශීය සභාවට විධිමත්ව අත්පත් කර ගැනීම සම්බන්ධයෙන් කිරිඇල්ල ක්‍රීඩා පිටිය මැනීමට සඳහා මිල ගනන් කැඳවුවත් නොලැබීම හේතුවෙන් රජයේ මිනින් දෝරු මගින් ඉඩම මැනීමට දැනුම් දී ඇති අතර එම මැනීම කටයුත්තට මැදිහත්වීමට හා කඩිනම් කර ගැනීමට ඒකමතිකව මහා සභා සම්මත විය. XXXXXXXXXXXXXXXXXXXX

2022.01.18 දින කුරුවිට ප්‍රාදේශීය සභාවේ පැවති මහා සභාවේ තීරණ අංක 05-16 හි සත්‍ය උදාහරණයක් බව සහතික කරමි.



එස්.එච්.ආර්.වීරක්කොඩි,  
ලේකම්,  
ප්‍රාදේශීය සභාව,  
කුරුවිට.

කල්දී ඇති යෝජනා යටතේ ඉදිරිපත් කරනු ලබන අනෙකුත් යෝජනා

05- 17 කුරුවිට නගරයේ බස්නැවතුම්පලෙහි ඇති තාවකාලික කඩ කාමර වල ලයිට් කණුවට මැදිව පවතින කඩ කාමරය සාධාරණ මාසික කුලියක් යටතේ ලබා දෙනලෙස සිනමාහල පාර ,එක්නැලිගොඩ. කුරුවිට එම්. අජිත් රුවන් කුමාර මයා විසින් ඉදිරිපත් කර ඉල්ලීම සම්බන්ධ යෝජනාව.

ගරු සභාපති ප්‍රේමරත්න මල්කැකුල මහතා :-

මෙම යෝජනාව පසුගිය සභාවාරයේ තීරණයක් ගත් යෝජනාවක් වුවත් එය න්‍යාය පත්‍රයේ ඇතුළත් වූවක් නොවේ.ඒ නිසා මෙම යෝජනාව නීත්‍යානුකූල කිරීම සඳහා නැවත සභාවට ඉදිරිපත් කර ඇත.

ගරු ප්‍රාදේශීය සභා මන්ත්‍රී දීප්ති වන්දන විජේසිරි මහතා -

මගේ කොට්ඨාශයේ පුද්ගලයෙකු මෙම කඩය මීට පෙර මෙම කඩය ඉල්ලුවා.ඒ අවස්ථාවේ කීවේ මෙම කඩය ටෙන්ඩර් කරන බවයි.ඒ අනුව මම ද එම පුද්ගලයා වෙත දැනුම් දුන්නේ කඩය ටෙන්ඩර් කරන බැවින් ටෙන්ඩර් කරන අවස්ථාවේ ඉල්ලුම් කර මිල ගානක් ඉදිරිපත් කරන ලෙසයි.නමුත් දැන් ඒ කඩය එක් පුද්ගලයෙකුගේ ඉල්ලීමට ලබා දෙන්න යනවා.මම ඉල්ලීම් කරනවා මෙම කඩය ටෙන්ඩර් කර ලබා දෙන ලෙස.

ගරු ප්‍රාදේශීය සභා මන්ත්‍රී මංගල ඩයස් මහතා

මෙය රීති ප්‍රශ්නයක්. මේ යෝජනාව කාගේද? අඩුපාඩු සහිතයි. යම් යෝජනාවක් ඉදිරිපත් කරන විට එය කාගේද යන්න සඳහන් විය යුතුයි.

ගරු සභාපති ජ්‍යෙෂ්ඨ මල්කැකුල මහතා :-

න්‍යාය පත්‍රය මා විසින් අත්සන් කර ඉදිරිපත් කර ඇති අතර කල් දී ඇති යෝජනා යටතේ ගරු මන්ත්‍රිතුමන්ලා විසින් ඉදිරිපත් කර ඇති යෝජනා ඔබතුමන්ලාගේ නමින්ම එහි ඉදිරිපත් කර ඇත. අනෙකුත් යෝජනා මා විසින් මහා සභාවට ඉදිරිපත් කරන යෝජනාවේ. කෙසේ වෙතත් පහසුව සඳහා මෙම අනෙකුත් යෝජනා මා විසින් ඉදිරිපත් කරන යෝජනා ලෙස සඳහන් කරන්න. ඒ අනුව මෙම අවස්ථාවේ සංශෝධනයක් සිදු කර ගරු සභාපති තුමා විසින් කල්දී ඇති යෝජනා යටතේ ඉදිරිපත් කරනු ලබන අනෙකුත් යෝජනා ලෙස මෙම යෝජනා ඉදිරිපත් කරමි.

ගරු ප්‍රාදේශීය සභා මන්ත්‍රී මංගල ඩයස් මහතා

මෙම කඩය කීප දෙනෙක් ඉල්ලුවා. ටෙන්ඩර් දාන්න. සභාව මගින් මිල ගනන් කැඳවලා ඉල්ලන්න. කඩ කාමර දෙනකොට ලයිට් කණුව අස්සේ 2 ක් තිබුණ. මේක ටෙන්ඩර් කරන්න.

ගරු සභාපති ජ්‍යෙෂ්ඨ මල්කැකුල මහතා :-

ගරු ඒ. ඒ. විජේතුංග මහතා මගින් අයෙක් ඉල්ලුවා. දීප්ති මන්ත්‍රිතුමා ගේ ප්‍රදේශයේ අයෙක් ඉල්ලුවා. තැඹිලියන තවත් අයෙක් ඉල්ලුවා. නමුත් ඒ වසරකට පමණ පෙර. පසුගිය සභාවේ තීන්දුව ගත්තා. ඒ අවස්ථාවේ සභා එකඟතාවය ලැබුණා. එමනිසා එම එකඟත්වය අනුවයි දුන්නේ. නැවත ආපසු ගත්තේ කෙසේද යන්න ගැටළුවක්. න්‍යාය පත්‍රයේ නොතිබූ නිසා මෙය ඉදිරිපත් කළේ. නමුත් තීන්දුවක් ගත්තා .

ගරු ප්‍රාදේශීය සභා මන්ත්‍රී විකසිත පුෂ්පසූරිය මහතා -

මෙම යෝජනාව ලිඛිතව තිබුනත් න්‍යාය පත්‍රයේ තිබුනේ නැහැ. මෙම කඩ කාමරය ටෙන්ඩර් කරන්න. මිල ගනන් ලබාදෙයි. සභාවට ආදායම එනවා. මගේ මතය මෙය ටෙන්ඩර් කල යුතුයි.

ගරු සභාපති ජ්‍යෙෂ්ඨ මල්කැකුල මහතා :-

මේ සම්බන්ධයෙන් ආදායම් පරිපාලක යොමු කර වාර්තා ලබා ගත්තා. විදුලි කණුව අසල , රාත්‍රියේ මිනිසුන් මුත්‍රා කරන ස්ථානයක් බවට පත්වූ තැනක්. සභා තීන්දුවක් ගත්තා. මෙය නීත්‍යානුකූල කල යුතු නිසා ඉදිරිපත් කළේ.

ගරු ප්‍රාදේශීය සභා මන්ත්‍රී දීප්ති වන්දන විජේසිරි මහතා -

එදා ඒ ඉල්ලූ පුද්ගලයාට මා දැනුම් දුන්නේ ටෙන්ඩර් කරයි කියලා. ඒ මිනිස්සු ඒ අවස්ථාවේ කතා වුනේ සිනමාහල පාර, එක්නැලිගොඩ, කුරුවිට තැඹිලියන වගේ ප්‍රදේශවල අයගෙන්

ඉල්ලීමක් එනතුරු ඉන්නේ.ඒ අයටම විතරයි දෙන්නේ කියල.මේ තත්වය වැරදියි.ටෙන්ඩර් කරන්න.

**ගරු ප්‍රාදේශීය සභා මන්ත්‍රී ආර්.සෝමරත්න මහතා -**

මා මෙම ප්‍රදේශය නියෝජනය කරන මන්ත්‍රී වරයා වන අතර වසර දෙක තුනක් පමණ මෙම කඩ කාමරය තිබෙන ස්ථානය වැසිකිලියක් ,කුඩු ගහන තැනක් වගේ පැවතුනා.ආසන්නයේ සිටින අයව දැනුවත් කලා.නමුත් ඉල්ලුවේ නැහැ. මෙම පුද්ගලයා ඉල්ලුවා.මෙම ස්ථානය තියෙන තත්වය බලන්න.අනිත් කාමරවල මුදලටයි තක්සේරු කරලා තියෙන්නේ.තාවකාලික බදු කඩයක්.මෙම ස්ථානය කවුරුත් අප්‍රිය කරන තැනක්.ඉල්ලු පුද්ගලයාට දුන්නාම එය ට විරුද්ධ වෙනවා.

**ගරු ප්‍රාදේශීය සභා මන්ත්‍රී දීප්ති වන්දන විජේසිරි මහතා -**

වසර දෙකකට පෙර දුන්නේ නෑ.ඉල්ලීම් කලාට දුන්නේ නෑ.යෝජනා කලාට බැරි වුනා.කුරුවිට නගරය එක් කොටසකට පමණක් අයිති දෙයක් නොවන අතර පහල කුරුවිටටත් අවස්ථා ලබා දෙන්න.

**ගරු ප්‍රාදේශීය සභා මන්ත්‍රී ජී.එම්.ජයරත්න මහතා -**

සභාවේ ඉදිරිපත් කරන සියල්ල න්‍යාය පත්‍රයේ ඇතුළත් කල යුතුයි.මෙම ක්‍රමය වැරදි වන අතර මෙලෙස යෝජනා ඉදිරිපත් කල නොහැකියි.සම්මත වුවද ඒවා ක්‍රම වේදයට නොමැත.නමුත් ඒවා කඩිනමින් ක්‍රියාත්මකද වේ.නිසි ක්‍රම වේදයට ඉදිරිපත් කල යෝජනා පමණක් නීත්‍යානුකූල වේ.මින් ඉදිරියට හෝ නිවැරදි වන්න.

**ගරු සභාපති ජේමරත්න මල්කැකුල මහතා :-**

සභාවේ සම්මත වූ පසුව එය වැරදි බව ප්‍රකාශ කරනවා.ඒ සම්බන්ධ සියළු ආදායම් පාලක වාර්තා ඡායාරූප ද ඇත. මෙය ක්‍රියාත්මක කිරීම වරදක් නම් මේ සම්බන්ධව ආපසු ක්‍රියාත්මක වන ආකාරයත් ප්‍රකාශ කල යුතුයි.ගියවර සභාවට ඉදිරිපත්කර සම්මත වූ යෝජනාව න්‍යාය පත්‍රයේ නොතිබූ යෝජනාවක් නිසා මෙවර දැමීමේ.එය නීත්‍යානුකූල කිරීමටයි.

**ගරු ප්‍රාදේශීය සභා මන්ත්‍රී මංගල ඩයස් මහතා**

නායාය පත්‍රයේ ඇතුළත් යෝජනා පමනක් නිත්‍යානු කූල වන අතර යථා පරිදි කල්දී ඇති යෝජනා හා හදිසි යෝජනා ක්‍රියාත්මක කල හැකියි. නමුත් වෙනත් කරුණු යටතේද සඳහන් කරන දේ පිලිබඳව නිත්‍යානු කූල ව කටයුතු කරන්නබැ.

**ගරු ප්‍රාදේශීය සභා මන්ත්‍රී දීප්ති වන්දන විජේසිරි මහතා -**

මෙම යෝජනාව සම්බන්ධයෙන් මා විරෝධතාවය දක්වන අතර බෙදීමක් ඉල්ලමි.

**ගරු ප්‍රාදේශීය සභා උප සභාපති අනිල් ලියනගේ මහතා -**

කාලය නාස්ති විමක් සිදුවේ. නගරයේ කඩ පිලිබද කතා කරන විට ඒ සඳහා අනුමැතිය දුන් අතර කුරුවිට නගරයේ හිස් ඉඩම් හෝ කඩ කාමර ඇත්නම් ඒවා සභාවට ආදායම් ලැබෙන ලෙස කටයුතු කිරීම වැදගත් වේ. මේ සම්බන්ධයෙන් ඉල්ලීම ගනනාවක් පැවති අතර නමුත් ක්‍රම වේදයක් තිබිය යුතුයි. ගරු සභාපතිතුමාට හා අනෙකුත් ගරු මන්ත්‍රී වරුන්ට යෝජනා ගෙන ආ හැකියි. අනෙක්වා ඉල්ලීම ලිපි ලෙස ඉදිරිපත් කරන්න. යෝජනා උපරිම 3ක් ඉදිරිපත් කල හැකියි. කෙසේ වෙතත් මේ සම්බන්ධව නිශ්චිත තීන්දුවක් ගත යුතුයි.

**ගරු ප්‍රාදේශීය සභා මන්ත්‍රී මංගල ඩයස් මහතා**

යෝජනා 3ක් ඉදිරිපත් කිරීම යන්න අපි විසින් හදාගත් ක්‍රම වේ. ඒවා පනතේ හෝ රීති වල නොමැත. පණත අනුව ඊට වැඩි ප්‍රමාණයක් වුවත් පුළුවන්.

ගරු ප්‍රාසම අසංක දිල්ශාන් මහතා අවශ්‍ය තාවක් සඳහා මහා සභාව දැනුවත් කර ප.ව. 12.05 ට සභා සර්භයෙන් ඉවත් වන ලදී.

**ගරු ප්‍රාදේශීය සභා උප සභාපති අනිල් ලියනගේ මහතා -**

හිටපු උප සභාපති සිරිපාල මහතාගේ ඉල්ලීමට එකඟ වන අතර එතුමා මෙම සභාව නියෝජනය කරමින් හැකි උපරිමයෙන් ජනතාවට සේවය කල අයෙකි. දැන් ඉතාමත් අසරන තත්වයට පත්වූ අවස්ථාවේ එතුමාගේ ඉල්ලීම ඉවත දමන්න බැ. මේ කාරණය කතා කරලා එකඟතාවයකට යමු. නීතියක් පවතින අතර යෝජනා ඉදිරිපත් කල හැක්කේ මහජන නියෝජිතයන්ට පමණයි.

**ගරු ප්‍රාදේශීය සභා මන්ත්‍රී ඩිලාන් රණසිංහ මහතා**

මහජන නියෝජිතයන්ට හැර වෙනත් අයට යෝජනා ඉදිරිපත් කල නොහැක. ගරු සභාපතිතුමන් විසින් ඉදිරිපත් කරන අනෙකුත් යෝජනා ලෙස දැමීමෙන් එම ගැටළුව නිරාකරනය වේ.

**ගරු ප්‍රාදේශීය සභා මන්ත්‍රී ආර්. සෝමරත්න මහතා -**

ගරු සභාපතිතුමන් විසින් සංශෝධනයක් කර එසේ නිවැරදි කලා.

ගරු සභාපති ප්‍රේමරත්න මල්කැකුල මහතා

සිරිපාල වීරසේකර මහතාගේද ඉදිරිපත් කර ඇත්තේ කඩයක් ඉල්ලීම පිලිබඳවයි.දෙකම ඉල්ලීම්.මේ ලිපි පිලිබඳව සභා තීරන ගත යුතු නිසා ඒවා මගේ යෝජනා ලෙස ඉදිරිපත් කලා.

ගරු ප්‍රාදේශීය සභා මන්ත්‍රී දීප්ති වන්දන විජේසිරි මහතා -

දේශපාලන සගයෙකුට කරන සභායක් ලෙස එම කඩය ලබාදීම සම්බන්ධයෙන් මා අදහස් දැක්වුවේ කඩය වෙන්දේසි කිරීමටත් එම මුදල අපි ගෙවීම සුදුසු බවත්ය.නොමැති නම් අපි ද අසරන වුවහොත් අපටත් මෙසේ කඩ වැනි දේ දීමට සිදු වෙවි. නරක පුර්වාදර්ශයක් වෙවි.

ගරු ප්‍රාදේශීය සභා මන්ත්‍රී දේවින්ද කුමාර මහතා -

අප 45 දෙනා ගැන නොව අප කතා කලේ ගරු හිටපු උප සභාපති සිරිපාල වීරසේකර මහතා ගැනයි. එතුමා ඉතාමත් අසරන වෙලා.එතුමාට අපේ පස්සේ ඇවිත් ඉල්ලීම් කරන්න ඉඩ තියන්න එපා.තනි තීරන ගන්න .ඒකමතික තීරන ගන්න.එතුමාට තාවකාලික කඩයක් දෙන්න.ජීවත්ව සිටින කාලෙයි උදව් කල යුත්තේ.

ගරු ප්‍රාදේශීය සභා මන්ත්‍රී ශානක දර්ශන මහතා -

සිරිපාල මහතාට එම කඩය දෙන්න.එසේම අර ඉතාමත් අශෝඛන තත්වයේ ඇති ලයිට් කනුව අසල කඩයද එම ඉල්ලීම් කරන අයට දෙන්න.

ගරු ප්‍රාදේශීය සභා මන්ත්‍රී දීප්ති වන්දන විජේසිරි මහතා -

මා මෙම ස්ථානයෙන් එලියට යන විට සිරිපාල අප්පොට කඩය දෙනවට විරුද්ධ වූබවට ප්‍රචාරය වී තිබෙන්නටද හැකියාවක් ඇත.මා විරුද්ධ වීමක් නොව මෙය නරක පුර්වාදර්ශයක් වන බවයි සඳහන් කලේ.නමුත් සියළු දෙනා එකඟයිනම් මාද එකඟ වෙමි.  
එතුමාට උදව් අවශ්‍ය නම් උදව් කල යුතුයි.නමුත් අනෙක් කඩය පිලිබඳව එසේ කල නොහැක.යම් ඉදිකිරීමක් එම ස්ථානයේ සිදු වේනම් ලබන මාසය වනතුරු නතර කරවන්න.

ගරු ප්‍රාදේශීය සභා උප සභාපති අනිල් ලියනගේ මහතා -

මීට  
ලබන සභාවට කරුණු දක්වමි.

පෙර පදිංචියක් නැති අයට පවා දුන්නා. අධිකාර ආවේ නැ. ටෙන්ඩර් නොකර දුන්නේ. අපි විරුද්ධ වුනා. සිරිපාල මහතාට කඩයක් දෙන්න. සංවර්ධන කටයුතු වලට ඒ ඉඩ අවශ්‍ය වුනොත් නැවත ගන්න.

ගරු සභාපති ප්‍රේමරත්න මල්කැකුල මහතා

මේ දෙකම ඉල්ලීම්. සභා තීන්දු ගෙන එම කඩය පිලිබඳව ක්‍රියා කලේ. මේ පිලිබඳව බෙදීමක් විය යුතුද?

ගරු ප්‍රාදේශීය සභා මන්ත්‍රී දීප්ති වන්දන විජේසිරි මහතා -

සිරිපාල මහතාගේ කඩය ගැන බෙදීමක් අවශ්‍ය නැත.

ගරු ප්‍රාදේශීය සභා මන්ත්‍රී ආර් සෝමරත්න මහතා

එකම කාරණා පිලිබඳ දෙවිධිහකට ක්‍රියා කල නොහැක.

ගරු සභාපති ප්‍රේමරත්න මල්කැකුල මහතා

යෝජනා දෙකම කඩ පිලිබඳ ඉල්ලීම් වේ. මා මෙය මීට පෙරත් සඳහන් කලා. මේ කඩය පිලිබඳ කිප දෙනෙක් ඉල්ලීම් කලත් ඒ මීට වසර ගානකට පෙර. ඒ අවස්ථාවේ 4 ක් ඉල්ලීම් කලා. ඒ නිසා ටෙන්ඩර් කරමු කීවා. නමුත් එය ක්‍රියාත්මක වුනේ නැ. මෙම ඉල්ලීම ගිය සභාවට ඇවිත් තීන්දු ගෙන ක්‍රියා කලේ. නීත්‍යානුකූල කිරීමට සභාවට දැමීමේ. නමුත් මේ සම්බන්ධයෙන් ඇතිවූ තත්වය මත තව දුරටත් නීත්‍යානුකූලව සොයා බලා ඉදිරි සභාවට කරුණු ඉදිරිපත් කරන්නම්. ඒ අනුව අනුව කරුවීට නගරයේ බස්නැවතුම්පලෙහි ඇති තාවකාලික කඩ කාමර වල ලයිට් කණුවට මැදිව පවතින කඩ කාමරය සාධාරණ මාසික කුලියක් යටතේ ලබා දෙන ලෙස සිතාමාහල පාර , එක්නැලිගොඩ. කරුවීට එම්. අජිත් රුවන් කුමාර මයා විසින් ඉදිරිපත් කර ඉල්ලීම සම්බන්ධ යෝජනාව පිලිබඳව, තව දුරටත් එම කඩය සම්බන්ධ කටයුත්ත පිලිබඳව නීත්‍යානුකූලව සොයා බලා ඉදිරි සභාවට කරුණු දැක්වීමට යෝජනා කරමි. එසේම සිරිපාල වීරසේකර මහතා විසින් සිදු කල කඩය ඉල්ලීම පිලිබඳ හා එම කටයුත්ත සම්බන්ධයෙන්ද ලබන සභාවට කරුණු දක්වමි.

ගරු ප්‍රාදේශීය සභා මන්ත්‍රී ආර් සෝමරත්න මහතා

එම යෝජනාව ස්ථිර කරමි

ගරු ප්‍රාදේශීය සභා මන්ත්‍රී ජී.එම්. ජයරත්න මහතා

හැම මාසේම කඩ පිලිබඳ ගැටළු පවතී. තිබෙන සියළු හිස් කඩ සොයා බලා වෙන්දේසි කිරීම සුදුසු වේ.

ගරු සභාපති ප්‍රේමරත්න මල්කැකුල මහතා

වෙනත් හිස් කඩ නොමැති අතර මෙම කඩ පිලිබඳ තව දුරටත් නීත්‍යානුකූලව සොයා බලා ඉදිරි සභාවට කරුණු දක්වමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

XXXXXXXXXXXXXXXXX ගරු සභාපතිතුමා විසින් ඉදිරිපත් කරනු ලබන යෝජනාව අනුව කුරුවිට නගරයේ බස්නැවතුම්පලෙහි ඇති තාවකාලික කඩ කාමර වල ලයිට් කණුවට මැදිව පවතින කඩ කාමරය සාධාරණ මාසික කුලියක් යටතේ ලබා දෙන ලෙස සිනමාහල පාර ,එක්නැලිගොඩ. කුරුවිට එම්. අජිත් රුවන් කුමාර මයා විසින් ඉදිරිපත් කර ඉල්ලීම සම්බන්ධ යෝජනාව පිලිබඳව, තව දුරටත් එම කඩය සම්බන්ධ කටයුත්ත පිලිබඳව නීත්‍යානුකූලව සොයා බලා ඉදිරි සභාවට කරුණු දැක්වීමට ඒකමතිකව මහා සභා සම්මත විය.XXXXXXXXXXXXXXXXXX

**2022.01.18 දින කුරුවිට ප්‍රාදේශීය සභාවේ පැවති මහා සභාවේ තීරණ අංක 05-18 හි උදාහරණ**

**05- 18 යෝජිත කුරුවිට ජල සම්පාදන ව්‍යාපෘතියේ ජල පිරිපහදු මධ්‍යස්ථානය ඉදිකිරීම සඳහා ප්‍රවේශ මාර්ගය පුළුල් කර හැරීම සම්බන්ධ යෝජනාව.**

**ගරු සභාපති ප්‍රේමරත්න මල්කැකුල මහතා**

යෝජිත කුරුවිට ජල සම්පාදන ව්‍යාපෘතියේ ජල පිරිපහදු මධ්‍යස්ථානය ඉදිකිරීම සඳහා ප්‍රවේශ මාර්ගය පුළුල් කර හැරීම සම්බන්ධව රත්නපුර ජාතික ජල සම්පාදන හා ජලාපවාහන මණ්ඩලයේ නියෝජ්‍ය සාමාන්‍යාධිකාරී විසින් මගින් ලිපියක් යොමු කර ඇති අතර ඒ අනුව කුරුවිට හා තදාසන්න ප්‍රදේශවල පානීය ජල ගැටළුවට විසදුමක් ලෙස උක්ත ව්‍යාපෘතිය ක්‍රියාත්මක කිරීමට පියවර ගත් බවත් ඒ සඳහා පුද්ගලික අයිතිකරුවන් තිදෙනෙකු සතු කුරුවිට නගරයට ආසන්න කුරුවිට ග්‍රාම නිලධාරී වසමට අයත් ගුරුබැල්කඩහේන ඉඩම හඳුනාගෙන ඇති බවත් ඒ සඳහා අඩි 20 පමණ පලල ප්‍රවේශ මාර්ගයක් අවශ්‍ය බවත් දැනට ඇත්තේ අඩි 12 ක මාර්ගයක් බවත් ඒනිසා නාලන්ද එල්ලාවල මාර්ගයෙන් ආරම්භ වී ප්‍රජා ජල ටැංකිය දක්වා දිවෙන කුරුවිට පොදු සුසාන භූමි මාර්ගය අඩි 20 කට පලල් කිරීමට සහ සුසාන භූමියේ පවතින අධික වංගුව සහිත කොටස නිසා ප්‍රවාහන කටයුතු කිරීමේදී දැඩි අපහසු නිසා එම වංගු සහිත කොටස ඉවත්කර වංගුව නැතිව සුසාන භූමිය හරහා දැනට හඳුනාගෙන ඇති යෝජිත අත්පත්

කරගත යුතු මාර්ගය දක්වා පුළුල් කිරීම ත් නාලන්ද එල්ලාවල මාවතේ පවතින පටු වංගු සහිත කොටස පුළුල් කිරීම කල යුතු බවත් ඒ සඳහා අවසරය හා අවශ්‍ය කටයුතු සිදු කර දෙන ලෙසත් ඉල්ලා ඇත. මාර්ගයේ දල සැලැස්ම ද ඉදිරිපත් කර ඇත. සභා තීරනයක් ගැනීමට ඉදිරිපත් කරමි.

ගරු ප්‍රාදේශීය සභා මන්ත්‍රී ආර් සෝමරත්න මහතා

මෙම ප්‍රදේශයට ඇති එකම පොදු සුසාන භූමිය මෙයයි. අපේ ජල ටැංකියට යන පාරේ යෝජිත ජල ටැංකියට අඩි 100 පමන දුර යායුතුයි. දැනට අඩි 10 පාර කුඩා නගර ජල ව්‍යාපෘතියට යන පාර. සුසාන භූමියත් අපේ. ජල ටැංකියත් අපේ. අනෙක් එකක් අපේ. නමුත් පාර පලල් වෙන කොට අඩි 20 ක් සුසාන භූමිය හරියත් අහු වෙනවා. මේ හරියෙන් වලදාපු මිනි තියෙනවා. ඒවා උඩින් තමා පාර කපන්න වෙන්නේ. නමුත් මේ මිහිදන් අයගේ ගෞරවයත් පාරත් දෙකම කෙරෙන්න ඕනි. මරණදාර සමිති පහ එක්ක කතා කරමු. මිහිදන් අයගේ පවුලේ අය එක්කත් කතා කරලා ඒවා වෙනත් තැනක මිහිදන් කරලා ගෞරව වෙන පරිදි කටයුතු කරන්නත් පුළුවන්. නැත්නම් ඉඩම ගත්තෙ සල්ලි වලට නිසා ඒකට පාර ඕනි. එහෙම පාර ගන්නත් පුළුවන් වෙයි. ගැටුම් නැතිව සාකච්ඡා කරලා මේ කටයුතු කරමු.

ගරු සභාපති ජේමරත්න මල්කැකුල මහතා

ප්‍රදේශයේ ස්වේච්ඡා සංවිධාන සමග සාකච්ඡා කර ඉදිරි කටයුතු කරමු.

ගරු ප්‍රාදේශීය සභා මන්ත්‍රී මංගල ඩයස් මහතා

මිහිදන් වී ඇති අයගේ අයිතීන් සම්බන්ධව එම ගෞරවය රැකෙන පරිදි අදාල නීති රීති අතුරු ව්‍යවස්ථා ආදිය අනුව කටයුතු කරන්න.

ගරු ප්‍රාදේශීය සභා මන්ත්‍රී ඩිලාන් රණසිංහ මහතා

මෙම කටයුත්ත මගේ භාරයේ පවතින්නේ. ජල සම්බන්ධතා 24000 පමන සම්බන්දයි මේ කටයුත්තට. පුද්ගලික ඉඩම් හිමියන්ගෙන් පවරා ගන්න කැබිනට් පත්‍රිකා අනුමත කරලා. වෙන මේ සභානයට ඇතුලු වෙන්න ස්ථාන නැහැ. තද බැවුමක්. පවුල් 24000 කට ජලය දෙන්න තියෙනවා. විශාල වාහන යන්න ඕනි මෙම ස්ථානයට. මාර්ගයට අඩි 8ක් දෙපැත්තෙන් බද්ධ උනොත් ඇති. කල් නොයවා දුන්නොත් ලබන 5 මාසය වන විට පරකඩුව ගිනි දමන දක්වා වතුර දෙන්න පුළුවන්. අවුරුදු දෙක හමාරක් ඇතුලත ජනතා අයිතියට දෙන්න සියළු කටයුතු සැලසුම් කරලා තියෙන්නේ. වෙන විකල්ප නැති නිසයි මේ මාර්ගය ඉල්ලන්නේ. විශාල ජනතා මෙහෙවරක් සඳහා. මෙම කටයුත්ත කඩිනම් කරනන.

ගරු සභාපති ජේමරත්න මල්කැකුල මහතා



ඒ අනුව යෝජිත කුරුවිට ජල සම්පාදන ව්‍යාපෘතියේ ජල පිරිපහදු මධ්‍යස්ථානය ඉදිකිරීම සඳහා ප්‍රවේශ මාර්ගය පුළුල් කර හැරීම සම්බන්ධයෙන් ප්‍රදේශයේ ස්වේච්ඡා සංවිධාන සමග සාකච්ඡා කර නීත්‍යානුකූලව ඉදිරි කටයුතු කිරීමට යෝජනා කරමි.

ගරු ප්‍රාදේශීය සභා මන්ත්‍රී ආර් සෝමරත්න මහතා  
එම යෝජනාව ස්ථිර කරමි

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**XXXXXXXXXXXXXXXXX** ගරු සභාපතිතුමා විසින් ඉදිරිපත් කරනු ලබන යෝජනාව අනුව  
යෝජිත කුරුවිට ජල සම්පාදන ව්‍යාපෘතියේ ජල පිරිපහදු මධ්‍යස්ථානය ඉදිකිරීම සඳහා  
ප්‍රවේශ මාර්ගය පුළුල් කර හැරීම සම්බන්ධව ප්‍රදේශයේ ස්වේච්ඡා සංවිධාන සමග  
සාකච්ඡා කර නීත්‍යානුකූලව ඉදිරි කටයුතු කිරීමට ඒකමතිකව මහා සභා සම්මත  
විය.**XXXXXXXXXXXXXXXXX**

**2022.01.18** දින කුරුවිට ප්‍රාදේශීය සභාවේ පැවති මහා සභාවේ තීරන අංක **05-18** හි සත්‍ය  
උදාහරණක් බව සහතික කරමි.

එස්.එච්.ආර්.වීරක්කොඩි,  
ලේකම්,  
ප්‍රාදේශීය සභාව,  
කුරුවිට.

**05- 19** කුරුවිට පොළඹුම්‍ය සංවර්ධනය කිරීම සම්බන්ධයෙන් ඉදිරිපත් කර ඇති යෝජනාව

ගරු සභාපති ජ්‍යෙෂ්ඨ මල්කැකුල මහතා

සීමාසහිත කුරුවිට විවිධ සේවා සමුපකාර සමිතිය ,සාමාන්‍යාධිකාරී මගින් මෙම සභාව වෙත ලිපියක් යොමු කර ඇති අතර ඒ අනුව කුරුවිට පොළඹුම්‍ය සංවර්ධනය කිරීම සම්බන්ධයෙන් රත්නපුර පොදු ජන පෙරමුණ දිස්ත්‍රික් සංවිධායක හිටපු පලාත් සභා අමාත්‍ය රංජිත් බණ්ඩාර මහතාගේ ප්‍රධානත්වයෙන් කුරුවිට නගර නිර්මාණය පිලිබඳ පැවති සාකච්ඡාවේදී පොල භුමිය සංවර්දනය කිරීම සඳහා කුරුවිට සමුපකාර සමිතිය හා කුරුවිට ප්‍රාදේශීය සභාව එක්ව

ගිවිසුම්ගතව ගොඩනැගිල්ලක් ඉදි කිරීමට උපදෙස් හා එකඟතාවන් දීම පිලිබඳ සභාවට ස්තූතිය පිරිනමා ඇත. එසේම කුරුවිට ප්‍රාදේශීය සභාව හා කුරුවිට විවිධ සේවා සමුපකාර සමිතිය එක්ව ගිවිසුම්ගතව නාගරික සංවර්ධන අධිකාරියේ උපදෙස්හා සැලසුම් අනුව පොල භූමියේ ගොඩනැගිල්ලක් ඉදි කිරීමටත් එහි බිම් මහල කුරුවිට පොල සඳහා වෙන්කරදීම ටත් දෙවන මහල රථවාහන අංගනයක් සඳහා වෙන් කිරීමටත් එහි තෙවන මහල හා සිව්වන මහල කෝප් සිටිය, ෂොපින් සෙන්ටර් එකක් හා රෙස්ටුරන්ට් එකක් සැලසුම් කිරීම සම්බන්ධවත්

මේ සඳහා ඉඩම සභාවෙන් ලබා දීම හා ඉදිකිරීම් පිරිවැය සීමාසහිත කුරුවිට විවිධ සේවා සමුපකාර සමිතිය මගින් දැරීම ආදී කරුණු සාකච්ඡා කිරීම සඳහා මූලික සාකච්ඡාවකට දිනයක් ලබා දෙන ලෙස 2021.12.10 දිනැති ලිපියෙන් ඉල්ලා ඇත.

ඒ අනුව කුරුවිට පොළභූමිය සංවර්ධනය කිරීම සම්බන්ධයෙන් කුරුවිට ප්‍රාදේශීය සභාව හා කුරුවිට විවිධ සේවා සමුපකාර සමිතිය එක්ව සාකච්ඡාවක් කඩිනමින් පැවැත්වීමට යෝජනා කරමි.

ගරු ප්‍රාදේශීය සභා මන්ත්‍රී ආර් සෝමරත්න මහතා  
එම යෝජනාව ස්ථිර කරමි

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**XXXXXXXXXXXXXXXXX** ගරු සභාපතිතුමා විසින් ඉදිරිපත් කරනු ලබන යෝජනාව අනුව කුරුවිට පොළභූමිය සංවර්ධනය කිරීම සම්බන්ධයෙන් කුරුවිට ප්‍රාදේශීය සභාව හා කුරුවිට විවිධ සේවා සමුපකාර සමිතිය එක්ව සාකච්ඡාවක් කඩිනමින් පැවැත්වීමට ඒකමතිකව මහ සභා සම්මත විය.**XXXXXXXXXXXXXXXXX**

2022.01.18 දින කුරුවිට ප්‍රාදේශීය සභාවේ පැවති මහා සභාවේ තීරණ අංක 05- 20 උදානය

**05-20** කුරුවිට ප්‍රාදේශීය සභා බල ප්‍රදේශයේ කැලි කසල ඉවත් කිරීම හා පාලනය කිරීම පිළිබඳව මහ ජනතාව දැනුවත් කිරීම ( 2022 වර්ෂය) සඳහා රජය මගින් පල කරනු ලබන ගැසට් පත්‍රයේ පලකිරීමට අනුමැතිය ලබා ගැනීම සම්බන්ධ යෝජනාව

ගරු සභාපති ප්‍රේමරත්න මල්කැකුල මහතා

2008 වර්ෂයේ මාර්තු 08 දිනැති අති විශේෂ ගැසට්පත්‍ර අංක 1541/11 හි පල කරන ලද සම්මත අතුරු ව්‍යවස්ථාව අනුව උක්ත කරුනට සම්බන්ධව පහත විස්තර 2022 වර්ෂයට ගැසට් පත්‍රයේ පල කිරීමට යෝජනා කරමි.

1. කුරුවිට ප්‍රාදේශීය සභා බල ප්‍රදේශයේ බැහැර කරනු ලැබූ අපද්‍රව්‍ය ප්‍රමාණය සහ අඩි 65-125 දක්වා වූ ප්‍රමාණයට ඉවත් කර බැහැර කිරීම වෙනුවෙන්

එක් වරකට කි.මී 02 ක් දුර ඇතුලත ප්‍රවාහනය සඳහා ගාස්තුව -රු.1000.00

කි.මී.02-05 ඇතුලත ප්‍රවාහනය - රු.15000.00

කි.මී.06 හෝ ඊට වැඩි ඇතුලත ප්‍රවාහනය -රු. 2000.00

ඉහත පරිදි ගාස්තු අය කිරීමට හා කුරුවිට ප්‍රාදේශීය සභාව විසින් කලින් කලට නියමු කරනු ලබන ගාස්තු සංශෝධනයන්ට යටත් වන අතර මෙම ගාස්තුවට අමතරව රජය විසින් කලින් කලට පනවනු ලබන බදු හා ගාස්තූද එකතු කර අය කරනු ලැබේ. මෙම අතුරු ව්‍යවස්ථාවේ සඳහන් කිසියම් අතුරු ව්‍යවස්ථාවක් උල්ලංඝනය කිරීම හේතු කොටගෙන නිසි ලබයක් ඇති

අධිකරනයකින් වරදකරු කරනු ලැබූ විට රු.750.00 ක ට වැඩි නොවැඩි දඩයක්ද එම වරද දිගින් දිගටම කරගෙන යනු ලබයි නම් එම වරද කරගෙන යන සෑම දිනයක් සඳහාම රු.250.00 ක දඩයකටද යටත් විය යුතුය.

ගරු ප්‍රාදේශීය සභා උප සභාපති අනිල් ලියනගේ මහතා

එම යෝජනාව ස්ථිර කරමි

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**XXXXXXXXXXXXXXXXX** ගරු සභාපතිතුමා විසින් ඉදිරිපත් කරනු ලබන යෝජනාව අනුව කුරුවිට ප්‍රාදේශීය සභා බල ප්‍රදේශයේ කැලි කසල ඉවත් කිරීම හා පාලනය කිරීම පිළිබඳව මහ ජනතාව දැනුවත් කිරීම සම්බන්ධව ඉහත විස්තර පරිදි ( 2022 වර්ෂය) සඳහා රජය මගින් පල කරනු ලබන ගැසට් පත්‍රයේ පලකිරීමට ඒකමතිකව මහා සභා සම්මත විය.**XXXXXXXXXXXXXXXXX**

**2022.01.18** දින කුරුවිට ප්‍රාදේශීය සභාවේ පැවති මහා සභාවේ තීරන අංක **05-20** හි සත්‍ය උදානයක් බව සහතික කරමි.

එස්.එච්.ආර්.වීරක්කොඩි,  
ලේකම්,  
ප්‍රාදේශීය සභාව,  
කුරුවිට.

**05-21** කුරුවිට ප්‍රාදේශීය සභාවේ **PF 7449** අංක දරණ කැබ් රථයේ අලුත්වැඩියාව සම්බන්ධ යෝජනාව .

ගරු සභාපති ජ්‍යෙෂ්ඨ මල්කැකුල මහතා

කුරුවිට ප්‍රාදේශීය සභාවේ **PF 7449** අංක දරණ කැබ් රථයේ අලුත්වැඩියා කටයුතු කිරීමට සිදු වුනා.එය ධාවනය කිරීමට නොහැකි අතර ස්ථිරවීල් ඇතුළු කොටස් කීපයක් දැමීමත් සිදු කලා.

මෙය කාර්මික කමිටුවට ඉදිරිපත් කර ඇති අතර වාහනයේ සේවා ආයතනයෙන්ම සේවා සිදු කර ඇත. මහා සභාවේ ආවරන අනුමැතියට යටත්ව මෙම වාහනය සේවා කල යුනයිටඩ් මෝටර්ස් ලංකා වෙත රු.470554.46 ක මුදලක් මහා සභාවේ ආවරන අනුමැතියට යටත්ව ගෙවීම් කල අතර ඒ සඳහා මහා සභා අනුමැතිය ලබා දීමට යෝජනා කරමි.අදාල සියළු තොරතුරු ඉදිරිපත් කර ඇත.

ගරු ප්‍රාදේශීය සභා මන්ත්‍රී ආර් සෝමරත්න මහතා

එම යෝජනාව ස්ථිර කරමි

ගරු ප්‍රාදේශීය සභා මන්ත්‍රී මංගල ඩයස් මහතා

වාහන භාවිතා කිරීමේදී රියදුරු එය මනා නඩත්තුවක් යටතේ පවත්වාගත යුතුයි.ධාවනයට පෙර වාහනය සම්බන්ධව පරීක්ෂා කල යුතුයි.නිසි නඩත්තුවක් නොමැති කම නිසා වාහනවලට බොහෝ විට විශාල වියදම් දැරීමට සිදුවේ. ඔයිල් නැති හේතුව මතත් අක්‍රිය වේ. වාහනයේ .ගලවා ඉවත්කල පරන කැලි වෙන්දේසියට තබන්න.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**XXXXXXXXXXXXXXXXX** ගරු සභාපතිතුමා විසින් ඉදිරිපත් කරනු ලබන යෝජනාව අනුව කුරුවිට ප්‍රාදේශීය සභාවේ **PF 7449** අංක දරණ කැබ් රථයේ අලුත්වැඩියා කටයුතු කිරීමවෙනුවෙන් මෙම වාහනය සේවා කල යුතයිටඩ් මෝටර්ස් ලංකා ආයතනය වෙත රු.470554.46 ක මුදලක් මහා සභාවේ ආවරන අනුමැතියට යටත්ව ගෙවීම් කල අතර ඒ සඳහා මහා සභා අනුමැතිය ලබා දීමට ඒකමතිකව මහා සභා සම්මත විය.**XXXXXXXXXXXXXXXXX**

**2022.01.18 දින කුරුවිට ප්‍රාදේශීය සභාවේ පැවති මහා සභාවේ තීරණ අංක 05- 22 උදාහරණය**

**05-22 කුරුවිට ප්‍රාදේශීය සභාවේ වරිපනම් විරෝධතා කැඳවීමෙන් පසු විරෝධතාව දැක්වූ විරෝධකරුවන් සඳහා තක්සේරු දෙපාර්තමේන්තුව විසින් දන්වා එවා ඇති තීරණ සම්බන්ධයෙන් ඉදිරිපත් කර ඇති යෝජනාව**

**ගරු සභාපති ප්‍රේමරත්න මල්කැකුල මහතා**

කුරුවිට ප්‍රාදේශීය සභාවේ වරිපනම් විරෝධතා 2021.10.21 හා 2021.10.22 දෙදින කැඳවූ අතර විරෝධතා දැක්වීමට ඉදිරිපත්වූ සියළු විරෝධකරුවන් සඳහා තක්සේරු දෙපාර්තමේන්තුව මගින් පහත සඳහන් තීරණ දන්වා එවා ඇත. ඒ අනුව වරිපනම් ඒකක 06 ක් සංශෝධනය නොකිරීමටත් , වරිපනම් ඒකක 03 ක් වරිපනම් අංක ඒකාබද්ද කිරීමටත් , ඒකක 04 ක වාර්ෂික වටිනාකම් සංශෝධනය කිරීමටත් ඒකක 06 ක් දේපල ලැයිස්තුවෙන් ඉවත් කිරීමටත් ලෙස තීරණ එවා ඇත. වෙන වෙනම ගත් තීරණ විස්තරාත්මකව පහත පරිදි වේ.

අනු අංකය	විරෝධතා පරීක්ෂණ අංකය	වරිපනම් අංකය	පාර	පවතින වාර්ෂික වටිනාකම (රු.)	තීරණය				
					අභාවිත අංකය	නව අංකය	පාර	දේපල විස්තර	වාර්ෂික වටිනාකම
1.	01	1305	රත්නපුර පාර	2,778,516.00	වාර්ෂික වටිනාකම රු.2,500,664/= ලෙස සංශෝධනය කරන ලදී				
2.	03	09	රත්නපුර පාර	500/=	සංශෝධනයක් නොකරන ලදී				
3.	04	590/9	රත්නපුර පාර	4811/=	පහත පරිදි සංශෝධනය කරන ලදී				
					560/9 599/10	590/10	රත්නපුර පාර	ඇස්බැස්ටස් වහල සහිත නිවස	34,642
4.	06	874/13	රත්නපුර පාර	6,786 /=	දේපල ලැයිස්තුවෙන් ඉවත් කිරීමට තීරණය කරන ලදී				
5.	07	43/7	ඉසුරු පෙදෙස	96,226/=	වාර්ෂික වටිනාකම රු.86,603/= ලෙස සංශෝධනය කරන ලදී				
6.	09	830	රත්නපුර පාර	50,038	වාර්ෂික වටිනාකම රු.6,736/= ලෙස සංශෝධනය කරන ලදී				
7.	11	1881	රත්නපුර පාර	500/=	සංශෝධනය නොකරන ලදී				
		1881/2		5,774/=					
		1881/17		1,925/=					
		1881/20		18,283/=					
8.	14	08	දෙමැද පාර	48,113/=	දේපල ලැයිස්තුවෙන් ඉවත් කිරීමට තීරණය කරන ලදී				

9.	13	484/13	රත්නපුර පාර	13,472/=	පහත පරිදි සංශෝධනය කරන ලදී				
					අභාවිත අංකය	නව අංකය	පාර	දේපල විස්තර	වාර්ෂික වටිනාකම
					484/1 } 4 } 484/1 } 3 }	484/14	රත්නපුර පාර	කොන්ක්‍රීට් වහල සහිත සිල්ලර කඩය	52,924/=
10.	15	655	රත්නපුර පාර	4,811/=	සංශෝධනය නොකරන ලදී				
11.	16	659	රත්නපුර පාර	25,396/=	වාර්ෂික වටිනාකම රු.15,396/= ලෙස සංශෝධනය කරන ලදී				
12.	20	816/3	රත්නපුර පාර	15,396/=	සංශෝධනය නොකරන ලදී				
13.	21	578	රත්නපුර පාර	22,132/=	පහත පරිදි සංශෝධනය කරන ලදී				
					අභාවිත අංකය	නව අංකය	පාර	දේපල විස්තර	වාර්ෂික වටිනාකම
					576 } 578 }	576	රත්නපුර පාර	ඇස්බෑස්ට්ස් වහල සහිත නිවස	22,132/=
14.	25 26	252 254	රත්නපුර පාර	500/= 21,170/=	සංශෝධනය නොකරන ලදී				
15.	27	948/5	රත්නපුර පාර	16,258/=	දේපල ලැයිස්තුවෙන් ඉවත් කිරීමට තීරණය කරන ලදී				
16.	28	1859/25	රත්නපුර පාර	53,887/=	දේපල ලැයිස්තුවෙන් ඉවත් කිරීමට තීරණය කරන ලදී				
17.	29	1859/22	රත්නපුර පාර	21,170/=	සංශෝධනය නොකරන ලදී				
18.	31	1108/19	රත්නපුර පාර	7,692/=	දේපල ලැයිස්තුවෙන් ඉවත් කිරීමට තීරණය කරන ලදී				
19.	32	1859/29	රත්නපුර පාර	32,755/=	දේපල ලැයිස්තුවෙන් ඉවත් කිරීමට තීරණය කරන ලදී				

ඒ අනුව කුරුවිට ප්‍රාදේශීය සභාවේ 2021 වර්ෂනම් විරෝධතා කැඳවීමෙන් පසු විරෝධතාව දැක්වූ විරෝධකරුවන් සඳහා ඉහත පරිදි තක්සේරු දෙපාර්තමේන්තුව විසින් දන්වා එවා ඇති තීරණ ක්‍රියාත්මක කිරීමට මහා සභා අනුමැතිය ලබා දීමට යෝජනා කරමි.  
ගරු ප්‍රාදේශීය සභා උප සභාපති අනිල් ලියනගේ මහතා  
 එම යෝජනාව ස්ථිර කරමි

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**XXXXXXXXXXXXXXXXX** ගරු සභාපතිතුමා විසින් ඉදිරිපත් කරනු ලබන යෝජනාව අනුව කුරුවිට ප්‍රාදේශීය සභාවේ 2021 වර්ෂනම් විරෝධතා කැඳවීමෙන් පසු විරෝධතාව දැක්වූ විරෝධකරුවන් සඳහා ඉහත පරිදි තක්සේරු දෙපාර්තමේන්තුව විසින් දන්වා එවා ඇති තීරණ ක්‍රියාත්මක කිරීමට ඒකමතිකව මහා සභා සම්මත විය.**XXXXXXXXXXXXXXXXX**

2022.01.18 දින කුරුවිට ප්‍රාදේශීය සභාවේ පැවති මහා සභාවේ තීරණ අංක 05-22 හි සත්‍ය උදාහරණක් බව සහතික කරමි.

එස්.එච්.ආර්.වීරක්කොඩි,  
ලේකම්,  
ප්‍රාදේශීය සභාව,  
කුරුවිට.

05-23 2022 වර්ෂය සඳහා කුරුවිට ප්‍රාදේශීය සභාවේ විගණන හා කළමනාකරන කමිටු  
පිහිටුවීම සඳහා නිලධාරීන් පත් කිරීම සම්බන්ධ යෝජනාව.

ගරු සභාපති ප්‍රේමරත්න මල්කැකුල මහතා



2022 වර්ෂය සඳහා කුරුවිට ප්‍රාදේශීය සභාවේ විගණන හා කළමනාකරන කමිටු පිහිටුවීම සඳහා නිලධාරීන් පත් කිරීමට අවශ්‍ය වන අතර පහත පරිදි විගණන නිලධාරීන් පත් කිරීමටත් එම කමිටුව පවත්වන දිනයන් අනුමත කිරීමටත් යෝජනා කරමි.ඒ අනුව කමිටු නිලධාරීන් ලෙස ගරු සභාපති ජ්‍යෙෂ්ඨ මල්කැකුල මහතා,ලේකම් එස්.එච්.ආර්. වීරක්කොඩි මිය,ගිණුම් නිලධාරී නිසංසලා හිටිහාමු මිය,විෂය නිලධාරී ජේ.කේ.ආර්.මල්කාන්ති මිය,අංශ ප්‍රධානීන් ලෙස එම්.ඒ.ටී ශීරන්ති මිය,මොනාලි ජයරත්න මෙය,කේ.බී.පත්මිණි මිය පත් කිරීමටත් මෙම කමිටුවේ 1 කාර්තුව කමිටුව 2022.03.24 බ්‍රහස්පතින්දා දිනද 2 කාර්තුව කමිටුව 2022.06.23 බ්‍රහස්පතින්දා දිනද 3 කාර්තුව කමිටුව 2022.09.22 බ්‍රහස්පතින්දා දිනද 4 කාර්තුව කමිටුව 2022.12.22 බ්‍රහස්පතින්දා දිනද පැවැත්වීමට ද යෝජනා කරමි.

ගරු ප්‍රාදේශීය සභා මන්ත්‍රී ආර් සෝමරත්න මහතා

එම යෝජනාව ස්ථිර කරමි.

ගරු ප්‍රාදේශීය සභා මන්ත්‍රී මංගල ඩයස් මහතා

විගණන වාර්තා සභාවට දමන්න.විගණන කටයුතු පිලිබඳ දැනුමක් ඇති අය එම කමිටු වට දමන්න.විවිධ විෂයන් කල අය නොව ඊට අදාල විෂය දැනුමැති අය දමන්න.විෂය බෙදීමේදී වුව අදාල විෂයන්ට ගැලපෙන පරිදි විෂය දෙන්න.

ගරු සභාපති ජ්‍යෙෂ්ඨ මල්කැකුල මහතා

අදාල දැනුම ඇති අය පත්කර ඇත.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**XXXXXXXXXXXXXXXXX** ගරු සභාපතිතුමා විසින් ඉදිරිපත් කරනු ලබන යෝජනාව අනුව 2022 වර්ෂය සඳහා කුරුවිට ප්‍රාදේශීය සභාවේ විගණන හා කළමනාකරන කමිටු පිහිටුවීම සඳහා නිලධාරීන් ලෙස ගරු සභාපති ජ්‍යෙෂ්ඨ මල්කැකුල මහතා,ලේකම් එස්.එච්.ආර්. වීරක්කොඩි මිය,ගිණුම් නිලධාරී නිසංසලා හිටිහාමු මිය,විෂය නිලධාරී ජේ.කේ.ආර්.මල්කාන්ති මිය,අංශ ප්‍රධානීන් ලෙස එම්.ඒ.ටී ශීරන්ති මිය,මොනාලි ජයරත්න මෙය,කේ.බී.පත්මිණි මිය පත් කිරීමටත් එම කමිටුව පැවැත්වෙන දිනයන් ලෙස කමිටුවේ 1 කාර්තුව කමිටුව

2022.03.24 බ්‍රහස්පතින්දා දිනද 2 කාර්තුව කමිටුව 2022.06.23 බ්‍රහස්පතින්දා දිනද 3 කාර්තුව කමිටුව 2022.09.22 බ්‍රහස්පතින්දා දිනද 4 කාර්තුව කමිටුව 2022.12.22 බ්‍රහස්පතින්දා දිනද පැවැත්වීමටත් ඒකමතිකව මහා සභා සම්මත විය.**XXXXXXXXXXXXXXXXX**

2022.01.18 දින කුරුවිට ප්‍රාදේශීය සභාවේ පැවති මහා සභාවේ තීරන අංක 05-24 හි උදාහරය

05-24 කුරුවිට ප්‍රාදේශීය සභා ලේඛනාගාරයේ ඇති පැරණි ලේඛණ හා ලිපිගොනු අපහරණය කිරීමට අනුමැතිය ලබා ගැනීම සම්බන්ධ යෝජනාව.

ගරු සභාපති ජ්‍යෙෂ්ඨ මුද්‍රාකරු මහතා

කුරුවිට ප්‍රාදේශීය සභා ලේඛනාගාරයේ ඇති ඇතැම් පැරණි ලේඛණ හා ලිපිගොනු විනාශ වීමේ තර්ජනයකට ලක්ව ඇති අතර එකී ලේඛණ ලේඛනාගාරයේ තිබීම හේතුවෙන් අනෙකුත් ලේඛන වලටද හානිදායක තත්වයක් උදාවිය හැකි වේ. මේ සම්බන්ධයෙන් සොයා බලා අදාළ වකුලේඛ අනුව අනවශ්‍ය ලේඛණ පමනක් අපහරණය කිරීම සඳහා පහත පරිදි කමිටුවක් පත්කර තීරණ ගෙන ක්‍රියාත්මක කිරීමට යෝජනා කරමි.සාමාජිකයන් ලෙස ගරු සභාපතිතුමා, ලේකම් තුමිය, ගරු ප්‍රාදේශීය සභා මන්ත්‍රී ධනවර්ධන මහතා, ගරු ප්‍රාදේශීය සභා මන්ත්‍රී වන්දිම යුරේශ් මහතා, ගරු ප්‍රාදේශීය සභා මන්ත්‍රීන් දයා කස්තුරි මිය, ගරු ප්‍රාදේශීය සභා මන්ත්‍රීන් ජ්‍යෙෂ්ඨ ගම්ලත් මිය , ගරු ප්‍රාදේශීය සභා මන්ත්‍රීන් නයනා ජීවනී මිය ,ගරු ජීවන් රණතුංග මහතා , ගරු විකසිත පුෂ්ප සූරිය මහතා , ගරු ඩිලාන් රණසිංහ මහතා පත් කිරීමට යෝජනා කරමි.මෙම කමිටු වාර්තාව ඉදිරි මහා සභාවට යොමු කරමි.

ගරු ප්‍රාදේශීය සභා මන්ත්‍රී මංගල ඩයස් මහතා

එම යෝජනාව ස්ථිර කරමි.ඔප්පු වැනි වැදගත් ලියකියවිලි විනාශ නොකල යුතුය.නවීන තාක්ෂණය භාවිතයෙන්වැදගත් ලියවිලි ආරක්ෂා කල හැකි වේ.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

XXXXXXXXXXXXXXXXX ගරු සභාපතිතුමා විසින් ඉදිරිපත් කරනු ලබන යෝජනාව අනුව කුරුවිට ප්‍රාදේශීය සභා ලේඛනාගාරයේ ඇති ඇතැම් පැරණි ලේඛණ හා ලිපිගොනු විනාශ වීමේ තර්ජනයකට ලක්ව ඇති අතර එකී ලේඛණ ලේඛනාගාරයේ තිබීම හේතුවෙන් අනෙකුත් ලේඛන වලටද හානිදායක තත්වයක් උදාවිය හැකි බැවින් , මේ සම්බන්ධයෙන් සොයා බලා අදාළ වකුලේඛ අනුව අනවශ්‍ය ලේඛණ පමනක් අපහරණය කිරීමට කමිටුවක් පත් කර තීරණ ගෙන ක්‍රියාත්මක කිරීමටත් ඒ සඳහා ලෙස ගරු සභාපතිතුමා,ලේකම් තුමිය, ගරු ප්‍රාදේශීය සභා මන්ත්‍රී ධනවර්ධන මහතා, ගරු ප්‍රාදේශීය සභා මන්ත්‍රී වන්දිම යුරේශ් මහතා, ගරු ප්‍රාදේශීය සභා මන්ත්‍රීන් දයා කස්තුරි මිය, ගරු ප්‍රාදේශීය සභා මන්ත්‍රීන් ජ්‍යෙෂ්ඨ ගම්ලත් මිය , ගරු ප්‍රාදේශීය සභා මන්ත්‍රීන් නයනා ජීවනී මිය ගරු ජීවන් රණතුංග මහතා , ගරු විකසිත පුෂ්ප සූරිය මහතා , ගරු ඩිලාන් රණසිංහ මහතා පත් කිරීමටත් ඒකමතිකව මහා සභා සම්මත විය.XXXXXXXXXXXXXXXXXX

2022.01.18 දින කුරුවිට ප්‍රාදේශීය සභාවේ පැවති මහා සභාවේ තීරණ අංක 05-24 හි සත්‍ය උදාහරණයක් බව සහතික කරමි.

එස්.එච්.ආර්.වීරක්කොඩි,  
ලේකම්,  
ප්‍රාදේශීය සභාව,  
කුරුවිට.

05- 25 මිහිඳු මාවත දෙල්ගමුව පදිංචි බී.සුනිල් මයාගේ නිවස අවට වැසිජලය බැසයාමට ඇති වැසිජලකාණුව අවහිර කර ඉදිකර ඇති තාප්පයේ අදාල කොටස ඉවත් කිරීම සම්බන්ධ යෝජනාව.

ගරු සභාපති ජ්‍යෙෂ්ඨ මල්කැකුල මහතා

මිහිඳු මාවත දෙල්ගමුව පදිංචි බී.සුනිල් මයා විසින් මිහිඳු මාවතේ ජලය ගලා යන වැසි ජල කාණුව ජී. පියදාස ඉඩම හරහා ගලා යන බවත් තම ඉඩමේ වැසි ජලය එම කාණුවට ගලා යාම අවහිර කර ජී.පියදාස මහා බැම්මක් බැඳ ඇති බවත් එම අවහිරතාවය ඉවත් කර දෙන ලෙසත් 2021.05.04 දිනැති ලිපියෙන් ඉල්ලීමක් කර ඇත. ඒ අනුව සභාවේකාර්මික නිලධාරී විසින් පරීක්ෂනයක් ද කර ඇති අතර කාර්මික නිලධාරී උපදෙස් අනුගමනය කර නොමැතිව බැම්ම බැඳ ඇති බවත් වාර්තා කර ඇත. මේ සම්බන්ධයෙන් 2021.05.10 දින දෙපාර්ශවය ගෙන්වා සාකච්ඡාවක් පැවැත්වූ අතර එහිදීද කාර්මික නිලධාරී උපදෙස් අනුව බැම්මේ අඩි 1 ක විශ්කම්භය සහිත සිදුරක් තබන ලෙස උපදෙස් දී ඇත.කෙසේ වුවද ජී. පියදාස මහතා විසින් එම උපදෙස් අනුව කටයුතු කර නොමැති බව දැනුම් දී ඇත.ජලය නොබසින ඉඩමේ ජලය එකතු වී නිවසේ පිටුපස කොටස ජලයෙන් යට වන බවත් කාර්මික නිලධාරී වාර්තා කර ඇත.

මේ සම්බන්ධයෙන් සභා නීතිඥ ටී.එම්. ජනක සුමේධ මහතාගෙන්ද නීති උපදෙස් ද ලබා ගත් අතර උපදෙස වූයේ ප්‍රාදේශීය සභා පනතේ 52 වගන්තිය ප්‍රකාරව කටයුතු කරන ලෙසයි. ඒ අනුව මිහිඳු මාවත දෙල්ගමුව ජී.පියදාස මහතා වෙත බී.සුනිල් මහතාගේ ඉඩමේ රැස්වෙන ජලය ගලා යා නොහැකි පරිදි වැසි ජල කාණුව අවහිර කර ජී.පියදාස මහතා විසින් බැඳ ඇති බැම්මේ අඩි 1 ක විශ්කම්භයෙන් යුතු සිදුරක් සකස් කර එකතු වෙන වැසි ජලය බැස්සවීම සඳහා කටයුතු කරන ලෙස ලිපියක් මගින් දැනුම් දීමටත් එය ලිපිය ලැබී දින 07 ක් ඇතුළත සිදුකල යුතු බවත් එසේ නොවන්නේ නම් අප සභාව මගින් 1987 අංක 15 දරණ ප්‍රාදේශීය සභා පනතේ 52 වගන්තිය ප්‍රකාරව කටයුතු කරන බව දැනුම් දීමටත් යෝජනා කරමි.

ගරු ප්‍රාදේශීය සභා මන්ත්‍රී ආර් සෝමරත්න මහතා

එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**XXXXXXXXXXXXXXXXX** ගරු සභාපතිතුමා විසින් ඉදිරිපත් කරනු ලබන යෝජනාව අනුව මිහිඳු මාවත දෙල්ගමුව පදිංචි බී.සුනිල් මයාගේ නිවස අවට වැසිජලය බැසයාමට ඇති වැසිජලකාණුව අවහිර කර ඉදිකර ඇති තාප්පය සම්බන්ධයෙන්, මිහිඳු මාවත දෙල්ගමුව ජී.පියදාස මහතා වෙත බී.සුනිල් මහතාගේ ඉඩමේ රැස්වෙන ජලය ගලා යා නොහැකි පරිදි වැසි ජල කාණුව අවහිර කර ජී.පියදාස මහතා විසින් බැඳ ඇති බැම්මේ අඩි 1 ක විශ්කම්භයෙන් යුතු සිදුරක් සකස් කර එකතු වෙන වැසි ජලය බැස්සවීම සඳහා කටයුතු කරන ලෙස ලිපියක් මගින්

දැනුම් දීමටත් එය ලිපිය ලැබී දින 07 ක් ඇතුළත සිදුකල යුතු බවත් එසේ නොවන්නේ නම් අප සභාව මගින් 1987 අංක 15 දරණ ප්‍රාදේශීය සභා පනතේ 52 වගන්තිය ප්‍රකාරව කටයුතු කරන බව දැනුම් දීමටත් ඒකමතිකව මහා සභා සම්මත විය. **XXXXXXXXXXXXXXXX**

05- 26 තෙජපතාව මැදගම පාන් බේකරිය හරහා පිහිටා ඇති කාණු පද්ධතිය යලි සැකසීම සඳහා නීති ක්‍රියාමාර්ග ගැනීම සම්බන්ධ යෝජනාව.

ගරු සභාපති ජ්‍යෙෂ්ඨ මල්කැකුල මහතා

තෙජපතාව මැදගම පාන් බේකරිය හරහා පිහිටා ඇති කාණු පද්ධතිය ජී.වී.සමන්ත ලාල් ගුණරත්න යන අය විසින් පස් දමා පුරවා අවහිර කර ඇත. ඒ හේතුවෙන් වැසි දිනවලදී ජලය රැස් වී මාර්ගය ජලයෙන් යටවී ගම් වාසීන් දැඩි අපහසුතාවයට පත්වේ. මේ සම්බන්ධයෙන් කාර්මික නිලධාරී වාර්තාද ලබා ගෙන ඇත. මේ සම්බන්ධයෙන් සභා නීතිඥ ටී.එම්. ජනක සුමේධ මහතාගෙන්ද උපදෙස් ලබා ගත් අතර ඔහුගේ උපදෙස වූයේ ප්‍රාදේශීය සභා පනතේ 81 වගන්තිය අනුව ක්‍රියා කිරීමයි.

ගරු සභාපති ජ්‍යෙෂ්ඨ මල්කැකුල මහතා

ඒ අනුව තෙජපතාව මැදගම පාන් බේකරිය හරහා පිහිටා ඇති කාණු පද්ධතිය යලි සැකසීම සඳහා ප්‍රාදේශීය සභා පනතේ 81 වගන්තිය අනුව ක්‍රියා කිරීමට යෝජනා කරමි.  
ප්‍රාදේශීය සභා ගරු උප සභාපති අනිල් ලියනගේ මහතා  
එම යෝජනාව ස්ථිර කරමි.

ගරු ප්‍රාදේශීය සභා මන්ත්‍රී මංගල ඩයස් මහතා

එම පුද්ගලයා ප්‍රකාශ කරන්නේ එම අයට අසාධාරණයක් වූ බවයි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**XXXXXXXXXXXXXXXX** ගරු සභාපතිතුමා විසින් ඉදිරිපත් කරනු ලබන යෝජනාව අනුව තෙජපතාව මැදගම පන්බේරිය හරහා පිහිටා ඇති කාණු පද්ධතිය යලි සැකසීම සඳහා සභා පනතේ 81 වගන්තිය අනුව ක්‍රියා කිරීමට ඒකමතිකව මහා සභා සම්මත විය. **XXXXXXXXXXXXXXXX**

05- 27 වටපිටිය වොලිබෝල් ක්‍රීඩා පිටිය අසලින් යන මාර්ගය අවහිර වන අයුරින් ඉදිකර ඇති බැම්ම සඳහා නීතිමය ක්‍රියාමාර්ග ගැනීම සම්බන්ධ යෝජනාව.

ගරු සභාපති ජ්‍යෙෂ්ඨ මල්කැකුල මහතා

වටපිටිය වොලිබෝල් ක්‍රීඩා පිටිය අසලින් යන මාර්ගය අවහිර වන අයුරින් ඉදිකර ඇති බැම්ම සඳහා නීතිමය ක්‍රියාමාර්ග ගැනීමට අවශ්‍ය වී ඇත. බී.ඒ.ආර්.බලනායක මහතා විසින් මෙම

මාර්ගය අවහිර වන පරිදි බැඳ ඇති බැම්ම අනවසර ඉදිකිරීමක් බව කාර්මික නිලධාරී විසින් වාර්තා කර ඇත. මේ සම්බන්ධයෙන් සභා නීතිඥ ටී.එම්. ජනක සුමේධ මහතාගෙන්ද නීති උපදෙස් ද ලබා ගත් අතර උපදෙස වූයේ ප්‍රාදේශීය සභා පනතේ 52 වගන්තිය ප්‍රකාරව කටයුතු කරන ලෙසයි. ඒ අනුව වටපිටිය වොලිබෝල් ක්‍රීඩා පිටිය අසලින් යන මාර්ගය අවහිර වන අයුරින් ඉදිකර ඇති බැම්ම අවහිරතාවය ඉවත් කිරීම සඳහා ප්‍රාදේශීය සභා පනතේ 52 වගන්තිය අනුව ක්‍රියා කිරීමට යෝජනා කරමි.

**ගරු ප්‍රාදේශීය සභා මන්ත්‍රී ආර් සෝමරත්න මහතා**

එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**XXXXXXXXXXXXXXXXX** ගරු සභාපතිතුමා විසින් ඉදිරිපත් කරනු ලබන යෝජනාව අනුව බී.ඒ.ආර්.බලනායක මහතා විසින් වටපිටිය වොලිබෝල් ක්‍රීඩා පිටිය අසලින් යන මාර්ගය අවහිර වන අයුරින් ඉදිකර ඇති බැම්ම අවහිරතාවය ඉවත් කිරීම සඳහා ප්‍රාදේශීය සභා පනතේ 52 වගන්තිය අනුව ක්‍රියා කිරීමට ඒකමතිකව මහ සභා සම්මත විය. **XXXXXXXXXXXXXXXXX**

05- 28 පිවිවමල් ලන්ද ග්‍රාමයේ ජල කාණු පද්ධතිය අවහිර කිරීම සම්බන්ධ නීති ක්‍රියාමාර්ග ගැනීම සම්බන්ධ යෝජනාව.

**ගරු සභාපති ජේමරත්න මල්කැකුල මහතා**

පරකඩුව, පිවිවමල්ලන්ද ග්‍රාමයේ ජල කාණු පද්ධතිය අවහිර කිරීම සම්බන්ධ ගැටළුව පිලිබඳ කාර්මික නිලධාරී වාර්තා ලබාගෙන ඇත. ඒ අනුව බී.ඒ.වික්ටර් අමරදාස මයා හා සී. රණසිංහ මිය විසින් ඔවුන්ට අයත් ඉඩමක් අනවසරයෙන් කට්ටිකර විකුණා ඇති අතර එසේ විකිණීමේදී ජලය ගමන් කිරීම සඳහා යොදා ඇති කොන්ක්‍රීටය පහත්කර සකස්කරන ලද කුඩා කාණුව ඉඩම් කට්ටි කිරීමේදී මාර්ගයක් ලෙස භාවිතයට ගෙන ඇත.

මේ නිසා ජලය එක්රැස්වී ගමනාගමනයට විශාල බාධාවක් වී ඇත. මේ සම්බන්ධයෙන් සභා නීතිඥ ටී.එම්. ජනක සුමේධ මහතාගෙන්ද නීති උපදෙස් ද ලබා ගත් අතර උපදෙස වූයේ ප්‍රාදේශීය සභා පනතේ 81 වගන්තිය ප්‍රකාරව කටයුතු කරන ලෙසයි .ඒ අනුව පිවිවමල් ලන්ද ග්‍රාමයේ ජල කාණු පද්ධතිය අවහිර කිරීම සම්බන්ධ ගැටළුව විසඳා ගැනීම සඳහා ප්‍රාදේශීය සභා පනතේ 81 වගන්තිය අනුව ක්‍රියා කිරීමට යෝජනා කරමි.

**ගරු ප්‍රාදේශීය සභා මන්ත්‍රී ආර් සෝමරත්න මහතා**

එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**XXXXXXXXXXXXXXXXX** ගරු සභාපතිතුමා විසින් ඉදිරිපත් කරනු ලබන යෝජනාව අනුව\_පිවිවමල් ලන්ද්‍රාමයේ ජල කාණු පද්ධතිය අවහිර කිරීම සම්බන්ධ ගැටළුව විසඳා ගැනීම සඳහා ප්‍රාදේශීය සභා පනතේ 81 වගන්තිය අනුව ක්‍රියා කිරීමට ඒකමතිකව මහා සභා සම්මත විය.**XXXXXXXXXXXXXXXXX**

05-29 කිරිඇල්ල නගරයේ ඉදිකර ඇති පොදු වැසිකිලි පද්ධතියේ මුහුණතේ යු.ජී.ආර්.ජෝතිපාල මයා විසින් ඉදිකර ඇති කඩ කාමර සඳහා මාර්ග සංවර්ධන අධිකාරිය දැනුවත් කර නීත්‍යානුකූල ක්‍රියා මාර්ග ගැනීම සම්බන්ධ යෝජනාව.

ගරු සභාපති ප්‍රේමරත්න මල්කැකුල මහතා

කිරිඇල්ල නගරයේ ඉදිකර ඇති පොදු වැසිකිලි ඉදිරිපිට යු.ජී.ආර්.ජෝතිපාල මයා විසින් අනවසරයෙන් කඩ කාමරයක් ඉදිකර ඇති අතර මෙම ප්‍රදේශය නාගරික සංවර්ධන අධිකාරිය යටතේ ගැසට් කර නොමැති නිසා ප්‍රාදේශීය සභාවට නාගරික සංවර්ධන අධිකාරි පනත යටතේ නඩු පැවරීමට නොහැකි බවත් ඒ සඳහා මාර්ග සංවර්ධන අධිකාරිය දැනුවත් කර ඒ හරහා නීතිමය පියවර ගැනීම සුදුසු බවත් සභා නීතිඥ ටී.එම්. ජනක සුමේධ මහතාගේ නීති උපදෙස් විය. ඒ අනුව කිරිඇල්ල නගරයේ ඉදිකර ඇති පොදු වැසිකිලි පද්ධතියේ මුහුණතේ යු.ජී.ආර්.ජෝතිපාල මයා විසින් ඉදිකර ඇති අනවසර කඩ කාමරය සඳහා මාර්ග සංවර්ධන අධිකාරිය දැනුවත් කර ඒ හරහා නීතිමය පියවර ගැනීමට යෝජනා කරමි.

ගරු ප්‍රාදේශීය සභා මන්ත්‍රී ආර් සෝමරත්න මහතා

එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**XXXXXXXXXXXXXXXXX** ගරු සභාපතිතුමා විසින් ඉදිරිපත් කරනු ලබන යෝජනාව අනුව කිරිඇල්ල නගරයේ ඉදිකර ඇති පොදු වැසිකිලි පද්ධතියේ මුහුණතේ යු.ජී.ආර්.ජෝතිපාල මයා විසින් ඉදිකර ඇති අනවසර කඩ කාමර ගැටළුව සඳහා මාර්ග සංවර්ධන අධිකාරිය දැනුවත් කර ඒ හරහා නීතිමය පියවර ගැනීමට ඒකමතිකව මහා සභා සම්මත විය.**XXXXXXXXXXXXXXXXX**

05-30 තාවකාලික කඩ කාමරයක් ලබාදෙන ලෙසට කුරුවිට ප්‍රාදේශීය සභාවේ හිටපු ගරු උප සභාපති සිරිපාල වීරසේකර මහතා විසින් ඉදිරිපත් කර ඇති ලිපිය සම්බන්ධ යෝජනාව.

ගරු සභාපති ප්‍රේමරත්න මල්කැකුල මහතා

කුරුවිට ප්‍රාදේශීය සභාවේ හිටපු ගරු උප සභාපති සිරිපාල වීරසේකර මහතා විසින් සිදු කර ඇති ඉල්ලීම ට අනුව මා විසින් ඉදිරිපත් කර ඇති මෙම යෝජනාව පිලිබඳව දීර්ඝ ලෙස මිට පෙර සාකච්ඡා වුනා. ඒ නිසා මෙම තාවකාලික කඩ කාමරයක් ලබාදෙන ලෙසට කුරුවිට ප්‍රාදේශීය සභාවේ හිටපු ගරු උප සභාපති සිරිපාල වීරසේකර මහතාගේ ඉල්ලීම අනුව කල යෝජනාවට අදාල කඩ කාමරය සම්බන්ධයෙන්ද තව දුරටත් කරුණු සොයා බලා ඉදිරි සභාවට ඉදිරිපත් කිරීමට යෝජනා කරමි.

ගරු ප්‍රාදේශීය සභා මන්ත්‍රී ආර් සෝමරත්න මහතා

එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**Xxxxxxxxxxxxxxxxxx** ගරු සභාපතිතුමා විසින් ඉදිරිපත් කරනු ලබන යෝජනාව අනුව තාවකාලික කඩ කාමරයක් ලබාදෙන ලෙසට කුරුවිට ප්‍රාදේශීය සභාවේ හිටපු ගරු උප සභාපති සිරිපාල වීරසේකර මහතාගේ ඉල්ලීම අනුව කල යෝජනාවට අදාල කඩ කාමරය සම්බන්ධයෙන්ද තව දුරටත් කරුණු සොයා ඉදිරි සභාවට ඉදිරිපත් කිරීමට ඒකමතිකව මහා සභා සම්මත විය.**Xxxxxxxxxxxxxxxxxx**

05- 31- ඇස්තමේන්තු සම්බන්ධ යෝජනා-නොමැත.

2022.01.18 දින කුරුවිට ප්‍රාදේශීය සභාවේ පැවති මහා සභාවේ තීරණ අංක 05-32 උදාහරණය

05-32 කසල කලමනාකරණ සැලැස්ම 2022 වර්ෂය

ගරු සභාපති ජ්‍යෙෂ්ඨ මල්කැකුල මහතා

කසල කලමනාකරණ සැලැස්ම (2022 වර්ෂය) සඳහා මහා සභා අනුමැතිය ලබා දීමට යෝජනා කරමි.

ගරු උපසභාපති අනිල් ලියනගේ මහතා :-

එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**Xxxxxxxxxxxxxxxxxx** ගරු සභාපතිතුමා විසින් ඉදිරිපත් කරනු ලබන යෝජනාව අනුව **කසල කලමනාකරණ සැලැස්ම (2022 වර්ෂය) සඳහා මහා සභා අනුමැතිය ලබා දීමට ඒකමතිකව මහා සභා සම්මත විය.** **Xxxxxxxxxxxxxxxxxx**

2022.01.18 දින කුරුවිට ප්‍රාදේශීය සභාවේ පැවති මහා සභාවේ තීරණ අංක 05-32 හි සත්‍ය උදාහරණයක් බව සහතික කරමි.

එස්.එච්.ආර්.වීරක්කොඩි,  
ලේකම්,  
ප්‍රාදේශීය සභාව,  
කුරුවිට.



**06. කාරක සභාවල වාර්තා**

**06-01 මුදල් කමිටු වාර්තාව - 2021.12.30**

**ගරු සභාපති ජ්‍යෙෂ්ඨ මුදල් කමිටු මහතා :-**

21.12.30 වන දින මුදල් කමිටු වාර්තාව සඳහා සහ අනුමැතිය ලබාදීමට යෝජනා කරමි.

**ගරු ප්‍රාදේශීය සහ මන්ත්‍රීණ දයා කණ්ණරි මිය :-**

2021.12.30 දින මුදල් කමිටු වාර්තාව සංශෝධනයන්ට යටත්ව සහ සම්මත කිරීමට හා එහි සඳහන් නිර්දේශයන් ක්‍රියාත්මක කිරීම සුදුසු බවට ස්තීර කරමි.

**ගරු ප්‍රාදේශීය සහ මන්ත්‍රී මංගල ඩයස් මහතා**

අංක 256 වාණිජ සංකීර්ණය විදුලි බිල මාසිකව ගෙන්වා ගැනීම විෂය නිලධාරී වගකීම වන අතර මම මෙම දඩය විසන්ධි වීම නැවත ලබා දීමේ ගාස්තුව ගෙවීම සම්බන්ධව විරුද්ධතාවය ප්‍රකාශ කරන අතර අනෙක් බිල ගෙවන්න. විෂය නිලධාරී වගකීම යුතුයි.

මේ සම්බන්ධයෙන් අවවාද ලිපියක්ද විෂය නිලධාරී වෙත යොමුකිරීමට සාකච්ඡා විය.

එසේම අංක 259 නඩුව. තහනම් නියෝගයක් දී ඇත.ගෙවීමට මම විරුද්ධ වෙමි.අභාසලාභී උපාධිධාරී මහේෂා වික්‍රමයා ලෙස සිටී.ඉදිකරන්න එපා කියලා තියෙන්නේ.ගමන් වියදම් ගෙවනවා.නඩු පිලිබද සොයා බලා කටයුතු කරන්න.නීතිඥයා සමග නඩු ගැන සාකච්ඡාවක් දමන්න.අතුරු නියෝග තිබියදී දිගට කටයුතු කිරීම වැරදියි.

එසේම 269 අංක 28 කඩ කාමරය.හිග විදුලි ගාස්තු .භාවිතා කලේ වෙන අයෙක්.ගෙව්වා නැද්ද සොයා බැලුවේ නැත්තේ ඇයි.වගකීම විෂය ලිපිකරු.අංක 278 නඩු ගාස්තු ගෙවීම පිලිබදව මා විරුද්ධ වෙමි.මෙම අත්තිවාරම දැමූ අවස්ථාවේ තහනම් නියෝග ගත්තාද?ඒ ඉදි කිරීම සති ගානක් තියෙන්නට ඇත.

**ගරු ප්‍රාදේශීය සභා මන්ත්‍රී ජී.එම්.ජයරත්න මහතා**

හිටිය කෙනා ගෙවිය යුතුයි.ඇප තැන්පතු නැද්ද? ඒවා තියා ගත යුත්තේ මෙවැනි කටයුතු වලට වේ.

**ගරු සභාපති ජ්‍යෙෂ්ඨ මල්කැකුළු මහතා :-**

මෙය පැරණි හිඟයක් වේ.

**ගරු ප්‍රාදේශීය සභා මන්ත්‍රී මංගල ඩයස් මහතා**

ගිය සභාවේ මා දැනුම් දුන්නා වලදුර පාරේ ගස් අදින බව.අක්කර 4 ක පමන ගස්.ඇප මුදල් ගන්න.කාර්මික නිලධාරීට කීවා.දැන් පාර විනාශ වෙමින් තියෙනවා.

අංක 279 ප්‍රවේශ පත්‍ර මුද්‍රනය.මෙම මුදල වැඩියි.හොඳ කොල වලින් ගැහුවත් මුදල වැඩියි.යන්ත්‍රෝපකරනයෙන් කැදෙව්වාද?

**ගරු සභාපති ජ්‍යෙෂ්ඨ මල්කැකුළු මහතා :-**

එමගින්.මිල කැදෙව්වද එම ආයතනයෙන් මෙම ටිකට් පත් මුද්‍රණය නොකරන බව දැනුම් දුනි. එසේම ඩෙක්මා ආයතනයේ ගානද වැඩියි.එවැනි තත්වයක් මත ලියාපදිංචි ආයතන මගින් මිල ගනන් කැදවා ඇත.

**ගරු ප්‍රාදේශීය සභා මන්ත්‍රී ජී.එම්.ජයරත්න මහතා**

විගනන වාර්තා අපිටත් දෙන්න. විදුලි හිග දඩ බිල් ගෙවීම ගැටළුවකි.එසේම නඩු 1 දිනකට ගෙවීම් මුදල විශාල මුදලක්වේ.මාස්ක් මිල රු.6 .00 ක් වැනි මුදලක් වේ.මුදල් අපතේ යයි.මෙම මුදල වැඩියි.නගරේ ඔර්ලොසු කනුව ලග ලාබෙට ඇත.එසේම 266 රාක්ක ගැසීම තීන්ත සභාවෙන් ගානවනම් මුදල් ඉතිරිවේ.ලී අඩිය රු.100.00ට ගත හැක.මෙම මුදල වැඩියි.

**ගරු සභාපති ජ්‍යෙෂ්ඨ මල්කැකුළු මහතා :-**

මාස්ක් එම ලාභයට ඇති ස්ථාන දෙන්න.තවත් මිලදි ගැනීමට ඇත.බිල් සිල් අවශ්‍ය වේ.

ගරු ප්‍රාදේශීය සභා මන්ත්‍රී ආර්.සෝමරත්න මහතා

අඩුම මිල ගන්න කැඳවා ලබා ගැනීම විෂය ලිපිකරුගේ කටයුත්තක් වේ .අපි සාමාජිකයන් ලෙස සිදු කරනුයේ මුදල් කමිටුවට ඉදිරිපත් කරන මිල ගනන් වලින් අඩුම මිල ලබා ගැනීමයි.එසේම මෙම මුදල් කමිටු කටයුතු වල වැරදි පමනක් පෙන්වා දෙන අතර මෙම මුදල් කමිටුවේ සාමාජිකත්වයගෙන වගකීමක් දැරීමට හෝ වැරදි පෙන්වන අය අකැමැතියි.කරුණාකර කමිටුවේ සාමාජිකත්වය ගෙන එම කටයුතු වලට සහාය වන්න.එය වගකීමකි.

ගරු ප්‍රාදේශීය සභා මන්ත්‍රී ණ නයනා ජිවනි මිය

බිල්පොත් මුද්‍රනයෙදී අපි තේරුවේ අඩුම මිල එහි තිබුන.මේ කොට්ඨාසන් කැඳවීමේදී ඒ පිලිබද දැනුවත් කරන්න.සබාව දැනුවත් කරන්න.

ගරු ප්‍රාදේශීය සභා මන්ත්‍රී ජී.එම්.ජයරත්න මහතා

සාමාන්‍ය මිල ගනන් පිලිබද කවරුන් දන්නවා.අඩුම මිල පමනක් නෙවේ .ගුනාත්මක තත්වයන් බැලිය යුතුයි.

ගරු සභාපති ප්‍රේමරත්න මල්කැකුළු මහතා :-

ජයරත්න මන්ත්‍රිතුමා පවසන ආකාරයට අඩුම මිලේ ඒවාත් ඇති නමුත් ඒවායේ තත්වයද බැලිය යුතුයි.එසේම මිල ගානක් කැඳවීමේද සභාව දැනුවත්කර ලිපි ගහලා කටයුතු කිරීම ප්‍රායෝගික නොවෙන අතර එසේ කටයුතු කිරීම සිදු කල නොහැක.එසේම මහා සභාවේ බලය මුදල් කමිටුවට දී ඇත.තීරන ගැනීමට මුදල් කමිටුවට අයිතිය ඇත.යම් වරදක් ඇත්නම් සකසා ගමු.

ගරු උප සභාපති අනිල් ලියනගේ මහතා :-

විවේචන තාර්කික විය යුතුයි ප්‍රායෝගික විය යුතුයි.එසේම මහා සභාවෙදී මේ තීරන විශ්ලේෂනය කර සාකච්ඡා කල හැකියි.සභාවේ ලියා පදිංචි පිරිසගෙන් මිල ගනන් කැඳවීම වඩාත් සුදුසු වේ.හොඳම උචිතම දේ කරමු.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**Xxxxxxxxxxxxxxxxxx 2021.12.30 වන දින මුදල් කමිටු වාර්තාව සංශෝධනයන්ට යටත්ව සභා සම්මත කිරීමට ත් එහි සඳහන් නිර්දේශයන් ක්‍රියාත්ම කිරීමත් සුදුසු බවට ඒකමතිකව මහා සභා සම්මත විය.Xxxxxxxxxxxxxx**

මෙම අවස්ථාදේ ගරු ප්‍රාදේශීය සභා ගරු මන්ත්‍රී අසංක දිල්ෂාන් මහතා නැවත සභාවට සහභාගී විය.

**06-02 කාර්මික කමිටු වාර්තාව -**

**ගරු සභාපති ජ්‍යෙෂ්ඨ මණ්ඩල මණ්ඩල මහතා :-**

2021.12.03 දින **කාර්මික කමිටු වාර්තාව** සභා අනුමැතිය ලබා ගැනීම සඳහා ඉදිරිපත් කරමි.

**ගරු ප්‍රාදේශීය සභා උප සභාපති අනිල් ලියනගේ මහතා-**

21.12.03 දින **කාර්මික කමිටු වාර්තාව** සංශෝධනයන්ට යටත්ව සභා සම්මත කිරීමට හා එහි සඳහන් නිර්දේශයන් ක්‍රියාත්මක කිරීම සුදුසු බවට යෝජනා කරමි..

**ගරු ප්‍රාදේශීය සභා ගරු මන්ත්‍රී ආර්.සෝමරත්න මහතා-**

එම යෝජනාව ස්ථිර කරමි.

**ප්‍රාදේශීය සභා ගරු මන්ත්‍රී මංගල ඩයස් මහතා :-**

ගලි දෙක භාවිතා නොකරන නිසා පුද්ගලික අයෙකුට හෝ දෙමු. එසේම වාහන පිලිබද කටයුතු කිරීමට වැඩ ඒකකයක් දැමීම වැදගත්. නැත්නම් වියදම් අධික සේම වාහන ඉක්මනින් විනාශ වේ. වාහන පිලිබද විධිමත්ව කටයුතු කිරීමට වැඩ ඒකකයක් ස්ථාපිත කරන්න. නගර සබාවේ වාහන හදනවා. අපේ වාහනත් අරන් හදනවා. තියෙන තනතුරක් යටපත් කරලා හෝ නව තනතුරක් හදලා වැඩ ඒකකයක් දාමු.

**ගරු සභාපති ජ්‍යෙෂ්ඨ මණ්ඩල මණ්ඩල මහතා :-**

විමල් ඇගේ එකෙන් හදලා දිලා තියෙන්නේ. අක්කර 10 භූමිය තුල ඉදිරියේ ප්‍රයෝජනයට ගත හැකියි. ඒනිසා අළුත් වැඩියා කරන ලදී.

**ගරු ප්‍රාදේශීය සභා මන්ත්‍රී ජී.එම්. ජයරත්න මහතා**

ඇනයක් සවිකිරීමටත් ගෙවීම් කර ඇත. රියදුරුට ඇනයක් පවා සවි කර ගැනීමට නොහැකිවීම තුලින් කිසිදු උලදායි බවක් නොමැති බව පෙනේ. වියදම් අඩු කල යුතුයි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**2021.12.03 දින කාර්මික කමිටු වාර්තාව ව සංශෝධනයන්ට යටත්ව සහා සම්මත කිරීමට ත් එහි සඳහන් නිර්දේශයන් ක්‍රියාත්මක කිරීමත් සුදුසු බවට ඒකමතිකව මහා සහා සම්මත විය.XXXXXXXXXXXXX**

**06-03 -පරිසර හා පහසුකම් කමිටුවාර්තාව -2022.01.12**  
**ගරු ප්‍රාදේශීය සහා උප සහාපති අනිල් ලියනගේ මහතා-**

21.01.12 දින පරිසර හා පහසුකම් කමිටු වාර්තාව සංශෝධනයන්ට යටත්ව සහා සම්මත කිරීමට හා එහි සඳහන් නිර්දේශයන් ක්‍රියාත්මක කිරීම සුදුසු බවට යෝජනා කරමි..

**ගරු ප්‍රාදේශීය සහා ගරු මන්ත්‍රී ආර්.සෝමරත්න මහතා-**

එම යෝජනාව ස්ථිර කරමි.

**ප්‍රාදේශීය සහා ගරු මන්ත්‍රී මංගල ඩයස් මහතා :-**

ජල කමිටු වාර්තාවද සබාව වෙත ලබා දෙන්න.මෙය මා කීප වතාවක් ඉල්ලා සිටියා.

ඒ අනුව සහාවේ මතය විමසීමෙන් පසු පහත තීරණය ඒකමතිකව මහ සහා සම්මත විය.

21.01.12 දින පරිසර හා පහසුකම් **කමිටු වාර්තාව ව සංශෝධනයන්ට යටත්ව සහා සම්මත කිරීමට ත් එහි සඳහන් නිර්දේශයන් ක්‍රියාත්මක කිරීමත් සුදුසු බවට ඒකමතිකව මහා සහා සම්මත විය.XXXXXXXXXXXXX**

**07. ලැබීම් හා වියදම් පිළිබඳ මාසික ප්‍රකාශ**

**07-01 2021 ඔක්තෝම්බර් මස මාසික ඒකාබද්ධ වැය සාරාංශය/ලැබීම් සාරාංශය/ ආදායම් අයකිරීමේ ප්‍රගතිය**

**ගරු සහාපති ප්‍රේමරත්න මල්කැකුල මහතා:-**

2021 **ඔක්තෝම්බර්** මස මාසික ඒකාබද්ධ වැය සාරාංශය/ලැබීම් සාරාංශය/ ආදායම් අයකිරීමේ ප්‍රගතිය සඳහා සහා අනුමැතිය ලබා ගැනීම සඳහා යෝජනා කරමි.

**ගරු ප්‍රාදේශීය සහා මන්ත්‍රී ආර් සෝමරත්න මහතා :-**

එම යෝජනාව ස්ථිර කරමි.

**ගරු ප්‍රාදේශීය සහා මන්ත්‍රී මංගල ඩයස් මහතා :-**

මෙම වාර්තා අදාල මාසයට අදාලව කඩිනමින් දෙන්න.විෂය මාසයට අදාලව දිය යුතුයි.

**ගරු සහාපති ප්‍රේමරත්න මල්කැකුල මහතා:-**

මේ සම්බන්ධයෙන් යම් ප්‍රමාදයක් පවතින අතර තොරතුරු දැන ගැනීමට කාරක සහාවක් බවට පත් වීමට යෝජනා කරමි.

ගරු ප්‍රාදේශීය සභා මන්ත්‍රී ආර් සෝමරත්න මහතා :-  
එම යෝජනාව ස්ථිර කරමි.

ඒ අනුව කාරක සභා අවස්ථාවේදී අදාල විෂය නිලධාරී අදහස් දක්වමින් වාර්තාව සැකසීම සඳහා තොරතුරු දියයුතු නිලධාරීන් එඒවා ලබා දීම ප්‍රමාද වීම හේතුවෙන් මාසිකව ලැබීම් හා වියදම් පිළිබඳ මාසික ප්‍රකාශ සැකසීමේ දුෂ්කරතාවය සිදු වන බව දැනුම් දෙන ලදී. තව දුරටත් සියළු උපකාර්යාල හා නිලදාරීන්ගේ ආදායම් වියදම් ලබා ගැනීමටත් යම් ක්‍රමවේදයක් සකසා මෙම ප්‍රකාශය නිසිපරිදි එම අදාල මාසයන්තුල සභා වාර්තාව සමගම ලබා දීමට කටයුතු කිරීමටත් සාකච්ඡා විය.

ගරු ප්‍රාදේශීය සභා මන්ත්‍රී ආර් සෝමරත්න මහතා :-  
කාරක සභාව මහා සභාව බවට පත්කිරීමට යෝජනා කරමි.

ගරු උපසභාපති අනිල් ලියනගේ මහතා :-

එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**Xxxxxxxxxxxxxxxxxx 2021 ඔක්තෝම්බර් මස ඒකාබද්ධ ලැබීම් සාරාංශය, ආදායම් ඇස්තමේන්තුව, ඒකාබද්ධ වැය සාරාංශය, වියදම් ඇස්තමේන්තුව, ආදායම් අයකිරීමේ ප්‍රගති වාර්තාව ඒකමතිකව මහා සභා සම්මත විය. Xxxxxxxxxxxxxxxxxx**

මෙම අවස්ථාවේ ප.ව.2.00ට පමණ ගරු ගරු ප්‍රාදේශීය සභා මන්ත්‍රී මංගල ඩයස් මහතා විසින් අදහස් දක්වමින් 2022.02.11 දින ගරු නාලන්ද එල්ලාවල මැතිතුමාගේ 25 වන ගුණසමරුව යෙදී ඇති බවත් එදින ප.ව. 5.00ට කටුසියඹලාව පත්සලේදී බෝධපූජාවක්ද ප.ව. 7.00ට ස්මාරකය අසල පහන් දල්වා ගුණසමරුව සිදුකරන බැවින් ඒ සඳහා ගරු මන්ත්‍රීතුමන්ලාට සහභාගිවන ලෙස ආරාධනා කරමින් අත්‍යාවශ්‍ය පුද්ගලික කරුනක් සඳහා මහා සභා වේ අවසරය ගෙන සභා සර්භයෙන් පිටවිය.

**07-02 2021 දෙසැම්බර් මස ගෙවීම් වාර්තාව**

ගරු සභාපති ජේමරත්න මල්කැකුල මහතා:-

2021 දෙසැම්බර් මස ගෙවීම් වාර්තාව සඳහා සභා අනුමැතිය ලබා ගැනීම සඳහා ඉදිරිපත් කරමි.

ගරු උපසභාපති අනිල් ලියනගේ මහතා :-

2021 දෙසැම්බර් මස ගෙවීම් වාර්තාව සභා සම්මත කරන ලෙස යෝජනා කරමි.

ගරු ප්‍රාදේශීය සභා මන්ත්‍රී රුවන් අශෝක මහතා :-

එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය.

**08- වෙනත් කරුණු**

**08-01 ගරු සභාපති ප්‍රේමරත්න මල්කැකුල මහතා:-**

පළාත් පාලනය පිලිබඳ ඩිජිටල්මා පාඨමාලාව-2022 අධ්‍යන වර්ෂය මෙම පාඨමාලාව පිලිබඳ විස්තර ගරු සභාව වෙත ඉදිරිපත්කරමි. අදාල අයදුම් පත්‍රද යොමු කර ඇත. එසේම ප්‍රජා සංවර්ධනය පිලිබඳ ඩිජිටල්මා පාඨමාලාව පිලිබඳ විස්තරද යොමු කරමි. අවශ්‍ය පිරිස අවධානය යොමු කරන්න.

**08-02 ගරු ප්‍රාදේශීය සභා මන්ත්‍රී ධනංජය වීරසේකර මහතා -**

ජාතික නිදහස් දිනට සමගාමීව සුභද ක්‍රිකට් තරගයක් ප්‍රාදේශීය ලේකම් කාර්යාලය හා ප්‍රාදේශීය සභා කණ්ඩායම අතර පැවැත්වීමට අවශ්‍ය කටයුතු සලසා දෙන ලෙස ඉල්ලා සිටිමි. 2021.01.28 දිනට.

**ගරු සභාපති ප්‍රේමරත්න මල්කැකුල මහතා:-**

මේ සම්බන්ධයෙන් ඉදිරි කටයුතු මැදිහත්වී සිදු කරන්න.

**2022.01.18 දින කුරුවිට ප්‍රාදේශීය සභාවේ පැවති මහා සභාවේ වෙනත් කරුණු 8-3 හි උදාහරණය**

**08-03 ගරු සභාපති ප්‍රේමරත්න මල්කැකුල මහතා:-**

කැලි කසල ඉවත්කිරීම සම්බන්ධයෙන් හිඟගස්හේන සද්ධානිස්ස මාවතේ පී.ඩී.සුනිල් කුමාර මයා සහ ඩී.ටී.නයෝමි මිය සබාවට මුදල් ගෙවන අතර මේ වන විට පවුල් 12 පමණ මුදල් ගෙවා කසල ඉවත් කිරීමට ගෙවීම් කිරීමටකැමැත්ත පල කර ඇති නිසා ගෙවීම් කරන මසකට රු.1000.00 මුදල් අඩු කර දෙන ලෙස ඉල්ලා ලිපියක් යොමු කර ඇත. මේ සම්බන්ධයෙන් කාර්මික නිලධාරී වාර්තා ගෙන ඉදිරි කටයුතු කරමු.

**2022.01.18 දින කුරුවිට ප්‍රාදේශීය සභාවේ පැවති මහා සභාවේ වෙනත් කරුණු 8-3 උදාහරණයේ සත්‍ය පිටපතක් බව සහතික කරමි.**

එස්.එච්.ආර්.වීරක්කොඩි,  
ලේකම්,  
ප්‍රාදේශීය සභාව,  
කුරුවිට.



08-4 ගල්ලෙන් විහාර මාවත සංවර්ධනය

ගරු ප්‍රාදේශීය සභා මන්ත්‍රීණි දයා කස්තුරි මිය

කදන්ගොඩ ගල්ලෙන් විහාර මාවත ගල්ලෙන් විහාරයේ කොත් පැලඳවීමේ අත්සවය වෙනුවෙන් පාර සකසාදෙන ලෙස ගරු ස්වාමීන් වහන්සේ ඉල්ලීම කල අතර පාර සෝදා පාඨවට ලක්ව ඇත. පාර කොන්ක්‍රීට් කර නැත.දෙපස කානු ගොඩ දමා පස්ටික වලවල් වලට දමා ගැනීමට යම් ප්‍රතිපාදනයක් ලබා දෙන ලෙස ඉල්ලා සිටිමි.

ගරු සභාපති ජ්‍යෙෂ්ඨ මල්කැකුල මහතා:-

කාර්මික නිලධාරී වාර්තා ගෙන කටයුතු කරමු.

08-05 ගල් පුස්සැල්ල බහු කාර්ය ගොඩනැගිල්ලට යන මාර්ගය සැකසීම

ගරු සභාපති ජ්‍යෙෂ්ඨ මල්කැකුල මහතා:-

ගල් පුස්පැල්ල බහු කාර්ය ගොඩනැගිල්ලට යන මාර්ගය සැකසීමට එක් දිනක් ජේසිබී යන්ත්‍රය ලබා දෙන ලෙස ජනසරන ග්‍රාම සංවර්ධන සමිතිය ඉල්ලීමක් කර ඇත. කාර්මික නිලධාරී වාර්තා ගෙන කටයුතු කරමු.

08-06 ගලුකාගම වැරනියගොඩ සිට ජානක පුර දක්වා මාර්ගය පලල් කිරීම

ගරු ප්‍රාදේශීය සභා මන්ත්‍රී එස්.පී.ජීවන් රනතුංග මහතා -

ගලුකාගම වැරනියගොඩ සිට ජානක පුර දක්වා මාර්ගය නියමිත ප්‍රමාණයට පලල්කර සකස්කිරීම සඳහා ප්‍රාදේශීය සභාවේ මැදිහත්වීම ලබා දෙන ලෙස ඉල්ලමි. මෙම මාර්ගය කෙටි මාර්ගයක් වන අතර ඇතැම් ස්ථාන වලදී පටු වේ. අඩි 14 පමණ හෝ පලල් කිරීම කල යුතුය. පුද්ගලික ඉඩම් හිමියන් පාර ඉඩම අල්ලා ඇත.

ගරු සභාපති ප්‍රේමරත්න මල්කැකුල මහතා:-

කාර්මික නිලධාරී වාර්තා ගෙන කටයුතු කරමු.

08-07- ගරු මන්ත්‍රීතුමන්ලා සඳහා නය ලබා ගැනීම

ගරු උප සභාපති අනිල් ලියනගේ මහතා

නය ඉල්ලීම් න්‍යාය පත්‍රයට ඇතුලත් කර ඉල්ලන්න.

08-08 ගරු උප සභාපති අනිල් ලියනගේ මහතා

දෙහෙරගොඩ හයිරෝඩ් යටතේ මාර්ග 2ක් අවසන් කලා. දංලන්දේ මාර්ගයේ බෝක්කුවක් නිසා ගැටළුවක්. මෙය අනතුරක් විය හැකි නිසා කාර්මික නිලධාරීබලල අවශ්‍ය පියවර ගන්න.

ගරු පවිත්‍රා ඇමතිතුමියන් ගරු වාසුදේව ඇමතිතුමාත් විවෘත කරන්නේ. දංලන්ද වංගුව ජේන්නෙ නෑ. මිනිස්සු ගස් හිටවලා. ගමේ මිනිස්සු කීවොත් හරි නෑ.

09- හදිසි යෝජනා

09-01 මාර්ගය පුළුල් කිරීම

ගරු සභාපති ප්‍රේමරත්න මල්කැකුල මහතා

කුරුවිට නගර සංවර්ධනයේදී මංතීරු 4 කින් මාර්ගය පුළුල් කිරීමට කටයුතු කරයි.

මේ වන විට අදාල කටයුතු සිදු කරමින් පවතී. මන්තීරු 4 සංවර්ධනය කිරීමේදී කුරුවිට නගර මධ්‍යයේ ඇති ඔර්ලෝසු කණුව බාධාවක් වී ඇති නිසා

ඉවත්කිරීමට අවශ්‍ය වේ. ඒ අනුව කුරුවිට නගර සංවර්ධනය යටතේ මාර්ගය මං තීරු 4 කින් මාර්ගය පුළුල් කිරීමට බාධාවක් වී ඇති ඔර්ලෝසු කණුව අදාළ අංශ දැනුවත් කර නීත්‍යානුකූලව ඉවත්කිරීමට යෝජනා කරමි. මෙය හදිසි යෝජනා යටතේ ඉදිරිපත් කරන අතර යෝජනාව මා ඇතුළුව ගරු මන්ත්‍රිතුමන්ලා පිරිසක් අත්සන යොදා ඇත.

ගරු ප්‍රාදේශීය සභා මන්ත්‍රී ආර්. සෝමරත්න මහතා -

එම යෝජනාව ස්ථිර කරමි. එම ස්ථානයේ නැවත බැම්ම ඉදි කරන්නේ ඇයි? යූ.ඩී.එකට හා ආර්.ඩී එකට කීවා. මුදල් අපතේ යන ක්‍රියාවක්. මෙම කණුව ඉවත් කරන්න වෙනවා. මාර්ගය පළුල් කිරීම කාටත් අවශ්‍යයි. වසර සිය ගනන් පැරණි ඉදි කිරීමක් නොවන අතර ඉවත් කල යුතු කණුව වටා බැම්මක් ඉදි කිරීම නිෂ්ඵල කටයුත්තකි.

ගරු සභාපති ජ්‍යෙෂ්ඨ මල්කැකුල මහතා

මේ සම්බන්ධයෙන් ආර්.ඩී හා යූ .ඩී සමග කතා කල යුතුයි.

ගරු ප්‍රාදේශීය සභා මන්ත්‍රී අසංක දිල්ෂාන් මහතා

1998 වසරේදී ගරු හිටපු ජනපති ආර්. ජ්‍යෙෂ්ඨ මැතිතුමා විසින් හයිඩ්‍රාමනී ආයතනය ට සමගාමීව මෙම ඔර්ලෝසු කණුවක් විවෘත කිරීමත් කර ඇත. එය නඩත්තුව භාරකාරත්වය හයිඩ්‍රාමනී ආයතනය සතුයි. ඒනිසා නියම ක්‍රම වේදයට සියළු පාර්ශව දැනුවත් කර මෙම කණුව ඉවත් කිරීම සුදුසුයි. නගරයට ඔර්ලෝසු කණුවක් අවශ්‍ය නම් ත්‍රිකෝණ මාන ලෙස ඉදිකල කනුවක් සුදුසුයි.

ගරු ප්‍රාදේශීය සභා මන්ත්‍රී නයනා ජීවනි මිය

මෙවැනි තීරන එකවර නොගතයුතු අතර සොයා බලා අවශ්‍යම වෙනම් පමනක් ඉදිරි කටයුතු කරන්න. මාගේ අදහස හයිඩ්‍රාමනී ආයතනය විසින් පවත්වාගෙන යනු ලබන මෙම කණුව සම්බන්ධව අදාළ පාර්ශව දැනුවත් කරන්න. ඒ ආයතනය මේ ප්‍රදේශයට මිනිසුන්ට තිබෙන විශාලම ජීවනෝපාය. කනුව මාර්ග සංවර්ධනයට බාධාවක් නොවන ලෙස මං තීරු අතරින් තබාගත නොහැකිද? නමුත් වැඩි මතය කණුව මාර්ග සංවර්ධනයට බාධා නිසා ඉවත් කලයුතු බවනම් මාද ඊට එකඟ වෙමි.

ගරු සභාපති ජ්‍යෙෂ්ඨ මල්කැකුල මහතා

කණුව අතරින් මංකිරු සැකසීම ප්‍රායෝගික නොවේ. වැව් වැනි ස්ථාන සැකසීමේදී පවා බුදුපිලිම ආදියද ජලාශ වලට ද යටවේ.

ගරු ප්‍රාදේශීය සභා මන්ත්‍රී දිප්ති වන්දන මහතා -

අනාගත පරපුර වෙනුවෙන් ගතයුතු තීරණ ගන්න. සභා අනුමැතිය දී ඇති අතර අවශ්‍ය වේ නම් පිරිස සමග සාකච්ඡා කර ඉදිරි කටයුතු කඩිනම් කරන්න.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය

**Xxxxxxxxxxxxxxxxxx** හදිසි යෝජනා යටතේ ඉදිරිපත් කරන ලද යෝජනාව අනුව කුරුවිට නගර සංවර්ධනය යටතේ මාර්ගය මංකිරු 4 කින් යුතුව පුළුල් කිරීමට බාධාවක් වී ඇති නගර මධ්‍යයේ ඇති ඔර්ලෝසු කණුව අදාළ අංශ දැනුවත් කර නීත්‍යානුකූලව ඉවත්කිරීමට ඒකමතිකව මහ සභා සම්මත විය.  
**Xxxxxxxxxxxxxxxxxx**

09-02-කිරිඇල්ල වෙළඳ සංකීර්ණ ය පිලිබඳ සාකච්ඡාව

ගරු සභාපති ජ්‍යෙෂ්ඨ මල්කැකුල මහතා:-

කිරිඇල්ල වෙළඳ සංකීර්ණ සාකච්ඡාව තිබුණා. දැනට මාළු කඩ වලට වෙන් කල ස්ථානයේ කඩ 3 ක් වෙන් කර ඇත. අදහසක් ආවා අඩි 10 පමණ පස්සට කර මාළු කඩ මස් කඩ ඉදි කලොත් මේ කඩ 3 න් ප්‍රයෝජනයක් ගත හැකි බවට. සභා අනුමැතියක් මත හැකියි මෙය සිදු කිරීමට. නියෝජ්‍ය ප්‍රධාන ඉංජිනේරුන් එදින ආවා.

ගරු ප්‍රාදේශීය සභා මන්ත්‍රී අසංක එරන්ද මහතා -

මා මෙම කටයුත්තට විරුද්ධයි. මාත් කඩ හිමියෙක්. තව කාලයක් අපිට ඉන්න වෙයි. ඒ කඩෙන් හදන තුරු.

ගරු සභාපති ජ්‍යෙෂ්ඨ මල්කැකුල මහතා:-

කඩිනමින් හදලා ඉවර කරනවා.

ගරු ප්‍රාදේශීය සභා මන්ත්‍රී රංජන් ප්‍රදීප් මහතා -

කුළුන ගහන තැන ඉදිකිරීම කුමක්ද?වතුර කසල කානු හැමතැනම.මස් කඩ මාව කඩ හැමතැනම.මුහුනතේ හදලා.අසංක මන්ත්‍රිතුමාගේ නෙමේ වෙනත් පැත්තක හැදිලා තියෙන්නේ මස්මාළු කඩ. මුතතේ අපි යෝජනා කල ලෙස නෙමේ හැදිලා තියෙන්නේ.දැන් පටන් ගත්ත තැනම ඒවා ඉදිවෙලා.ප්‍රධාන වෙලා තියෙන්නේ ඒවා.නගරේ ආසන්න මන්ත්‍රිලා ලෙස අපිට දැනුම් දීමක් කලේ නෑ මේ සාකච්ඡාව පිලිබදව.මෙම ඉදිකිරීම ගැටළුවක් වෙයි.ස්ථානීය පරීක්ෂාවක් කරන්න.

ගරු සභාපති ජේමරත්න මල්කැකුල මහතා:-

අපි එම ස්ථානයට ගියේ වැඩ ප්‍රමාද නිසා.එය බලන්න.

ගරු උප සභාපති අනිල් ලියනගේ මහතා

මෙමකර්මාන්තය විහිළුවක් බවට පත්ව ඇත. ගිවිසුම් කාලය අනුව කරලා නෑ.මුදල් වෙන් කර මුදල් දුන්නත් වැඩ ඉවර නෑ. මේ භූමිය ට රථගාලක් අවශ්‍යයි.මස් මාළු කඩ වල ජලය පාසැල මැදින් ගියොත් එය විශාල ගැටළුවක්වේ.

මෙය සැලැස්ම අනුව කරන්න.වෙනස් කිරීම් කරන්නේ නම් සභා අනුමැතිය ගත යුතුයි.

වැඩ ඉතාමත් ප්‍රමාදයි.මස්කඩ වල ජලය බැහැර වෙන්නේ කොහොටද?අතිරේක වියදම් දරන්නේ කවිද?වැඩ ප්‍රමාද නිසා කී වතාවක් සංශෝදනය කලාද?

ගරු සභාපති ජේමරත්න මල්කැකුල මහතා:-

30 වන විට අපිට හදලා භාර දෙන්න කීවා.ඒ ඇස්තමේන්තු වියදම් කොන්ත්‍රාත්කරුම දරනවා. මස්මාළු කඩ වලජලය බැහැර කිරීම පිලිබද සාකච්ඡා කලා. ලබන 25 සම්බන්ධීකරනකමිටු දිනදි හෝ 26 හෝ බලමු. රත්ජන් මන්ත්‍රී,ධනවර්ධන මන්ත්‍රී,ජයරත්න මන්ත්‍රිතුමන්ලාත් එන්න.ඒ සඳහා .

ගරු උප සභාපති අනිල් ලියනගේ මහතා

අපි තීන්දු ගන්නාවිට ඒකපාර්ශවික වුවහොත් වැරදි ලෙස දැකිය හැකියි. කිරිඇල්ල සම්බන්ධීකරනයේදී සභාදේපොල ගැන අවධානය යොමු කරන්න.සුබෝධ මහතා හට මාර්ගය දීම සම්බන්දව ගැටළු පවතී.මෙම ගැටළු පිලිබදව අවධානය යොමු කරන්න. අසංක මන්ත්‍රිතුමාත් ලිපියක් දීලා.වගකීම ගත යුතුයි.සියළු ගැටුම් නිරාකරනය කර ගමු.

ගරු ප්‍රාදේශීය සභා මන්ත්‍රී රංජන් ප්‍රදීප් මහතා -

මෙතන යම් මතයක් තියෙනවා. සුබෝධට ප්‍රවේශ මගක් දුන් නිසා වැට්ට සාප්පුවක් ඉල්ලයි කියලලු මාලු කඩ හැදුවේ .දෙනවානම් සේරටම දෙන්න. සභාව අනුමැතිය දීමෙන් අප්‍රසාදයට පත්ව ඇත.

ගරු ප්‍රාදේශීය සභා මන්ත්‍රී ජී.එම්.ජයරත්න මහතා  
ප්‍රතිපත්තියක් නැත. මාලුකඩ හැමතැනම ඇත.

**ගරු සභාපති ප්‍රේමරත්න මල්කැකුල මහතා:-**

මාස ගනනාවක් ගියද ඉල්ලුවේ නැත. 30දින වන විට අපිට පහල මහල ලැබෙනවා. සැලුන් ට්‍රේලර් නොතාරිස් උඩට දාන්න වෙනවා. සභාව දැනුවත් කරලයි සුබෝද්ධට පාර දුන්නේ. ජනතාව කවුරුත් හෝ දියුනු විම සතුටක්. කාට හරි යහපතක් සිදු වේ. දිය හැකි දේ දෙමු. ඒ අනුව කිරිඇල්ල වෙළඳ සංකීර්ණ මස් කඩ මාළු කඩ සඳහා වෙනත් කඩ කාමර 3ක් සැකසීම සම්බන්ධයෙන් ලබන සදුදා හෝ අගභට්ටාදා දින එම ස්ථානය පරීක්ෂාවක් කර තීරණයක් ගැනීමට යෝජනා කරමි. එම දිනදී රන්ජන් මන්ත්‍රී, ධනවර්ධන මන්ත්‍රී, ජයරත්න මන්ත්‍රීතුමන්ලාත් සහභාගිවෙන්න.

මෙ යෝජනාව හදිසි කටයුත්තක් බැවින් හදිසි යෝජනා යටතේ ඉදිරිපත් කරමි.

**ගරු උප සභාපති අනිල් ලියනගේ මහතා**

එම යෝජනාව ස්ථිර කරමි.

ඒ අනුව සභාවේ මතය විමසීමෙන් පසු පහත තීරණය ඒකමතිකව මහ සභා සම්මත විය

**XXXXXXXXXXXXXXXXX** ගරු සභාපතිතුමා විසින් හදිසි යෝජනා යටතේ ඉදිරිපත් කරන ලද කිරිඇල්ල නගරයේ වෙළඳ සංකීර්ණය අසල මස් කඩ මාළු කඩ සඳහා වෙනත් කඩ කාමර 3ක් සැකසීම සම්බන්ධ යෝජනාව පිලිබඳව ලබන සදුදා හෝ අගභරුවාදා දින එම ස්ථානය පරීක්ෂාවක් කර තීරණයක් ගැනීමට ඒකමතිකව මහා සභා සම්මත විය. **XXXXXXXXXXXXXXXXX**

- ස්තූතිය.

**ගරු සභාපති ප්‍රේමරත්න මල්කැකුල මහතා :-**

මහජන කටයුතු වෙනුවෙන් මෙම අවදානම් සමයේ වුවද සෞඛ්‍ය නීති අනුගමනය කරමින් සහභාගිවී සහය ලබාදුන් සියළු දෙනා හට ස්තූතිය පල කරමි. සභාවේ කටයුතු ප.ව. 2.45 ට පමණ අවසන් කරන ලදී.

ප්‍රේමරත්න මල්කැකුළ  
සභාපති,  
ප්‍රාදේශීය සභාව,  
කුරුවිට.

පිටපත් :-

- 01.කුරුවිට ප්‍රාදේශීය සභාවේ සියලුම මන්ත්‍රීතුමන්ලා වෙතට - (දැ.ගැ.පි)
- 02.පළාත් පාලන සභාකාර කොමසාරිස්තුමා - (දැ.ගැ.පි)
- 03.විගණකාධිපති,විගණකාධිපති උපකාර්යාලය,මහ නගර සභාව,රත්නපුර - (දැ.ගැ.පි)
- 04.ප්‍රධාන කාර්යාලයේ සියලුම වැඩසටහන්  
සහකාරවරුන්,සංවර්ධන නිලධාරීන්, කළමනාකාර සහකාරවරුන්  
හා කාර්මික නිලධාරීන් වෙතට - ඔබ විෂයට අදාළ කටයුතු කිරීමට
- 05.කාර්ය භාර නිලධාරීන් - එල්ලාවල, කිරිඇල්ල, දොඩම්පේ - ඔබ කාර්යාලයට  
අදාළ කරුණ ගැන අවධානය  
යොමු කිරීමට
- 06.ප්‍රජා සංවර්ධන නිලධාරී - (දැ.ගැ.පි)